
нацца 


Не пакідайце ж мовы нашай беларускай, каб не ўмёрлі! 


ФРАНЦІШАК БАГУШЭВІЧ 





Гарадзенскі абласны штаб Сямёна Домаша 
працягвае падрыхтоўку да агітацыйнай 
кампаніі 


5 жніўня 2001 года ў Горадні адбылося паседжанне Гарадзенскага абласнога штаба 
патэнцыйнага кандыдата на прэзідэнцкіх выбарах 9-га верасня 2001 года Сямёна Домаша, 
на якім прысутнічаў кіраўнік рэспубліканскага штаба Алесь Мілінкевіч. Кіраўнікі раённых 
і гарадскіх штабоў выказалі рашучую гатоўнасць да працягу перадвыбарчай кампаніі 
Сямёна Домаша. На паседжанні была прынятая рэзалюцыя наступнага зместу: 

“І. Прапануем Сямёну Домашу не здымаць сваю кандыдатуру пасля рэгістрацыі 
яго ЦВК у якасці кандыдата ў прэзідэнты. 

2. Звяртаемся да сяброў ініцыятыўных групаў Сямёна Домаша ва ўсіх рэгіёнах 
Беларусі з заклікам працягваць падрыхтоўку да агітацыйнай кампаніі. 

3. Звяртаемся да палітычных партый, Уладзіміра Ганчарыка і Сямёна Домаша з 
патрабаваннем дасягнуць трохбаковага пагаднення аб узгодненым вядзенні перадвыбарчай 
кампаніі.” 

На паседжанні падкрэслівалася значная перавага рэйтынгу Сямёна Домаша над 
рэйтынгам Уладзіміра Ганчарыка. Выказваліся патрабаванні ўлічыць такую сітуацыю 
на карысць Беларусі. 

БЕЛАРУСКАЯ 
СЛУЖБА РАДЫЁ 
СВАБОДА 


Новыя хвалі. Новы час. Нязменная Свабода 


Ад б6-ага жніўня 2001 года Беларуская служба Радыё Свабода гучыць 
у эфіры ад 6-ай вечара да апоўначы 
Час 


К/Н7, Хвалі 














18:00 -- 24:00 7295, 7190, 41 
11725, 11730, 11865 25 
15480, 15565 19 
9530, 9750 31 


06:00 -- 08:00 6170 49 
7295 41 
9635 31 


Сталыя частоты на сярэдніх хвалях - 612 кілагерцаў 


Беларусь, Менск, 220005 шс 111. 
Чэхія, 11000 Прага, Вінаградска, 1 
Інтэрнэт уўууу.з5уароча.оге 


Настройцеся на свабоду 


Чаму сябры ТБМ не трапілі ў: 


выбарчыя камісіі? 


Перадвыбарчыя ліставанні паміж ТБМ 1 ЦВК 


“26” ліпеня 2001 г. Мэ 419 Спадарыні Л. М. Яромошынай 
Старшыні Цэнтральнай камісіі 
Рэспублікі Беларусь па выбарах 
ё 11, Савецкая вул. 

220010, Менск 

Паважаная Лідзія Міхайлаўна! 

Як вядома, нумары выбарчых участкаў і іх дакладная тэрыторыя была даведзена 
да жахароў і грамадскіх арганізацый Першамайскага р-на г. Менска 5 ліпеня 2001 г і былі 
надрукаваны ў газеце “Минский курьер” 2913. Пасля 5 ліпеня 2001 г. сябра Рады ТБМ 
Першамайскага р-на г. Менска Сойка Мікалай Уладзіміравіч сабраў неабходную 
колькасць подпісаў грамадзян і вылучыў сваю кандыдатуру ў склад адной з участковых 
камісій вышэйзгаданага раёна. Аднак нам стала вядома, што адміністрацыя 
Першамайскага р-на г. Менска груба парушыла Выбарчы Кодэкс Рэспублікі Беларусь (У 
першую чаргу арт. 13, 18, 35) і прымала заявы і пратаколы на вылучэнне ва ўчастковыя 
камісіі Першамайскага р-на 27, 28, 29 чэрвеня. 

Такім чынам сп. Сойка М.У., як і іншыя сумленныя грамадзяне, вылучаныя ў склад 
участковых камісій Першамайскага р-на апынуліся апошнімі ў чарзе на сяброўства ў 
камісіі і не былі туды ўключаныя. 

У сувязі з вышэйсказаным, прапаную прызнаць участковыя выбарчыя камісіі 
Першамайскага р-на г. Менска несапраўднымі і зноў прыступіць да іх фармавання. 

Старшыня ГА “ТБМ імя Ф. Скарыны” Алег Трусаў. 

Хе 403/01-7 ад 01.08.2001 
тта-Ле.419 ад 26.07.2001 220005 г. Менск. вул: Румянцава. 13 

Старшьні грамадскага аб'яднання 

“Таварыства беларускай мовы імя Францішка Скарыны” 

Трусаву А.А. 

Паважаны Алег Анатолевіч! 

Цэнтральная камісія Рэспублікі Беларусь па выбарах і правядзенню рэспубліканскіх 
рэферэндумаў паведамляе, што Ваша прапанова аб прызнанні ўчастковых выбарчых 
камісій Першамайскага раёна г. Менска несапраўднымі не мае пад сабой ніякай падставы, 
таму што рашэнне адміністрацыі аб зацвярдэнні нумароў, тэрыторыі і складу выбарчых 
участкаў уступіла ў дзеянне з моманту яго зацвярджэння 26 чэрвеня 2001 года. Парушэння 
выбарчага заканадаўства ў дадзеным выпадку няма. 

Заявы і пратаколы на вылучэнне грамадзян ва ўчастковыя камісіі адміністрацыя 
Першамайскага раёна г. Менска мела права прымаць пачынаючы з 26 чэрвеня 2001 года. 
Выбарчы кодэкс Рэспублікі Беларусь не прадугледжвае забароны на прыём заяў і 
пратаколаў для вылучэння ва ўчастковыя камісіі ў залежнасці ад размяшчэння 
паведамлення ў друку, а згодна з артыкулам 18 патрабуецца толькі, каб тое паведамленне 
было зроблена ў 10-дзённы тэрмін з моманту прыняцця рашэння, што і было зроблена. 

Уключэнне грамадзян у склад участковых камісій праводзілася па меры паступлення 
заяў і пратаколаў. На момант паступлення заявы грамадзяніна Сойкі М. У. склад 
участковых камісій быў сфармаваны. 

Старшыня камісіі Л. Ярмошына 





“5” жніўня 2001 г. Ле 424 Спадарыні Ярмошынай Л. М. 
Старшыні Цэнтральнай камісіі 
Рэспублікі Беларусь па выбарах 
ё 11, Савецкая вул. 

220010, Менск 

Шаноўная Лідзія Міхайлаўна! 

Мы ўважліва прачыталі ваш ліст ад 1.08.2001 г. ; 403/01-7 напісаны на добрай 
беларускай мове. Цяпер нам зразумела, чаму сябры ТБМ, як правіла, не трапілі ў склад 
участковых камісіі не толькі Першамайскага раёна г. Менска, а і ў межах усёй Беларусі 
(да прыкладу, у Лідзе з 40 сяброў ТБМ зарэгістравалі толькі аднаго). 

Сістэма адхілення простых грамадзян ад удзелу ў выбарчым працэсе даволі простая. 
Спачатку адпаведная адміністрацыя пэўнага раёна культурна зацвярджае нумары, 
тэрыторыю і склад выбарчых участкаў, потым туды хуценька (як было ў Першамайскім 
р-не Менска) вылучаюцца неабходныя людзі, потым інфармацыя друкуецца ў газеце (вось 
Вам і галоснасць падчас выбараў!) - і справа зроблена. Кожны, хто прынясе адпаведныя 
дакументы на рэгістрацыю, нават у дзень публікацыі пераліку ўчасткаў адразу апынецца 
ў канцы спісу. Дарэчы, у Менску вельмі цікава была надрукаваная інфармацыя аб складзе 
ўчастковых выбарчых камісій. 

Толькі газета “Минский меридиан” надрукавала спісы сяброў участковых камісій 
Кастрычніцкага раёна г. Менска з інфармацыяй пра крыніцу вылучэння. 

Астатнія раённыя тэрытарыяльныя камісіі надрукавалі толькі прозвішчы і імёны 
сяброў камісій. 

У газеце “Минский кур»ер”, якая ёсць у вольным продажы, надрукаваныя склады 
участковых камісій толькі Маскоўскага, Першамайскага, Фрунзенскага і Цэнтральнага 
раёнаў. 

Інфармацыя пра склад камісій іншых гарадскіх раёнаў Менска змешчаны ў такіх 
цікавых выданнях, як, напрыклад, “Автозаводец”. Гэтыя выданні немагчыма купіць у 
газетных кіёсках і крамах. 

Таксама нас хвалюе той факт, што ўся гэтая інфармацыя надрукавана толькі па- 
руску, і беларускамоўныя выбаршчыкі павінны займацца самаперакладам, што парушае 
артыкул 50 дзейнай Канстытуцыі. 

З павагай 


Старшыня ГА “ТБМ імя Ф. Скарыны” Алег Трусаў. - 





АЛЯКСАНДРУ НАДСАНУ -75 


Аляксандр Надсан - каталіцкі святар усходняга абраду, мітрафорны 
протаіерэй, магістр тэалогіі, рэлігійны і грамадска-культурны дзеяч беларускага 
замежжа ў Вялікабрытаніі, удзельнік беларускага хрысціянскага руху ХХ ст., 
душпастыр, педагог, культуролаг, гісторык, публіцыст і перакладчык, бібліяфіл. 


Нарадзіўся 8.8.1926 у мястэчку Гара- 
дзея недалёка ад Нясвіжа. Паходзіць з 
настаўніцкай сям'і. У гады Другой сусвет- 
най вайны вучыўся ў настаўніцкай семінарыі 
ў Нясвіжы. Прымаў удзел у дзейнасці 
беларускіх грамадска-культурных арганіза- 
цый. Сябар Саюзу беларускай моладзі. З 1946 
г. - у Вялікабрытаніі. Вучыўся на матэма- 
тычным факультэце Лонданскага універсі- 
тэта, які скончыў у 1953 г. са ступенню 
бакалаўра дакладных навук. Прымае актыў- 
ны ўдзел у рэлігійным і культурным жыцці 
беларускай эміграцыі. Адзін з заснавальнікаў 
і сталых сяброў Згуртавання беларусаў у 
Вялікай Брытаніі (з 1946 яго сакратар; у 
1951 - 1953 - старшыня). Удзельнік і лідар 
Беларускага каталіцкага акадэмічнага 
аб'яднання “Рунь”. З 1946 г - сталы супра- 
цоўнік беларускага эмігранцкага перыядыч- 
нага друку (“На шляху”, 1946-1951; “Бела- 
рус на чыжыне”, 1947-1950; “Божым 
шляхам”, 1947-1980 і інш.). У 1-й палове 
50-х гадоў выехаў у Рым. Вывучаў тэалогію 
у папскім Грыгарыянскім універсітэце. 
Пасвячоны ў святары 25.11.1958 у Рыме. У 
1961 г. вярнуўся ў Лондан. Быў прызначаны 
ў Беларускую каталіцкую місію ўсходняга 
абраду ў Паўночнай Апгліі. З 1961 г. займаўся 
педагагічна-выхаваўчай дзейнасцю ў Бела- 
рускай школе імя св. Кірылы Тураўскага пры 
Беларускім доме марыянаў у Лондане. З 1964 
г. - на пасадзе дырэктара школы. Яднача- 


сова выкладаў матэматыку і беларускую 
мову (1964-1973). Арганізатар айкуменіч- 


ных сустрэч і выездаў вучнёўскай моладзі ў 
Германію, Бельгію, Італію. Адзін з актыўных 
дзеячоў ЯАнглійска-беларускага навуковага 
таварыства (з 1965), Выкладаў на курсах 
беларусаведы (1968-1980). Удзельнічаў у 
семінарскіх занятках студэнтаў-славістаў 
Лонданскага універсітэта. У 60-я гады 
арганізаваў і правёў у Ліверпулі і Манчэ- 
стэры адукацыйна-азнаямляльныя курсы, 
прысвечаныя ўсходняму хрысціянству. 
Прымаў удзел у рэдагаванні часопіса “Тне 
Зоптпаі оў Вуеіогиззіап Зішаіез” (1965-1988). 
З 1981 г. - дырэктар Беларускай бібліятэкі і 
музея імя Францішка Скарыны ў Лондапе. 
Рашэннем Ватыкана прызначаны на пасаду 
апостальскага адміністратара для белару- 
саў-католікаў у Еўропе (1976). З 1966 г. - 
апостальскі візітатар для беларусаў- 
католікаў усходняга абраду ў эміграцыі. 
Адначасова з'яўляецца кансультантам 
кангрэгацыі цэркваў пры Ватыкане. З 1989 
г. кіруе Беларускім камітэтам дапамогі 
ахвярам радыяцыі ў Вялікабрытаніі, Аўтар 
даследаванняў і артыкулаў па гісторыі 
беларускай духоўнай і свецкай літаратуры 
ХУЕХУЙІ ст.ст. Падрыхтаваў тэалагічную 


працу “Наша вера”: Кароткі катэхізіс. 


хрысціянскай навукі. Для беларусаў-кате- 
лікаў” (1988, Іспанія). Пераклаў на бела- 
рускую мову літургічныя тэксты для 
правядзення набажэнстваў сярод беларускіх 
уніятаў (афіцыйна зацверджаныя Апо- 


стальскім пасадам у 1994), 


Ціхая вулачка Голдэн 
Авеню у Лондане. Сядзіба 
Мар'ян Хаўз. Гэтыя мясці- 
ны сталі знакамітымі на 
ўвесь свет, бо тут, у Лонда- 
не, вы можаце патрапіць у 
беларускую вёсачку, па- 
чуць беларускую гамонку, 
апынуцца ў моры нашых 
кніг, пабыць у палоне знаё- 
мых з дзяцінства рэчаў (пос- 
цілкі, паясы, вышываныя 
палотны), звярнуцца да Бо- 
га ва ўтульнай уніяцкай 
царкве. І гаспадар гэтай 
вёскі па-беларуску гасцін- 
ны, прыветны, шчыры. 

Айца Аляксандра Над- 
сана, як і яго славутую 
сядзібу, ведае ўвесь свет. 
Няўрымслівы, апантаны 
ідэяй дапамогі суайчын- 
нікам, ён абудзіў усю зям- 
лю, гуртуючы вакол сябе 
такіх рупліўцаў. А. Аляк- 
сандр з кагорты тых бела- 
русаў, хто пакідаў родную 
зямлю, каб пазнаўшы шы- 
рэйшую прастору, паглы- 
біцца ў таямніцы роднай 
зямлі, вярнуць ёй з сыноўняй 
удзячнасцю любоў і клопат, 
шматкроць памножанне на 
мілі блукання па чужыне. І 
вяртае а. Надсан роднай 
Беларусі свой доўг у вы- 
глядзе кніг пра Радзіму, якіх 
у бібліятэцы імя Скарыны 
за 30 гадоў назбіраў так 
шмат, што ўжо яны патра- 
буюць шырэйшага гіамяш- 
кання. Гэтыя кнігі вабяць 
даследчыкаў, навукоўцаў, 
асабліва з былой савецкай 
Беларусі, дзе доўгія гады 
існаваў ліміт на праўдзівую 
інфармацыю. 


Музей імя Скарыны 
зачароўвае подыхам ста- 
годдзяў, шчымлівай радас- 
цю сустрэчы з блізкім, род- 
НЫМ. 

А. Надсана можна на- 
зваць педагогам, выхаваль- 
нікам, бо ўся сядзіба - гэта 
вялікая школа выхавання 
для тых беларусаў, хто не 
змог на радзіме выспеліць у 
душы пачуцці нацыяналь- 
нага гонару за мову, гіс- 
торыю, свой край. 

Калі тыповы постса- 
вецкі беларус трапляе ў 
вёсачку Надсана, з яго ім- 
гненна выдзімаюцца струх- 
нелыя стэрэатыпы, прыві- 
тыя на радзіме. Ужо амаль 
дзесяць гадоў нашы дзеці, 
выязджаюць на аздараў- 

ў 


А. Надсан сустракае 


ленне ў Вялікабрытанію па 
шляху, адкрытым рупнас- 
цю а. Надсана, маюць маг- 
чымасць прайсці перавыха- 
ванне ў Мар'ян Хаўзе. І 
перавыхоўваюцца! Памя- 
таю дзяўчынку-трэцяклас- 


ніцу з рускай сям'і, якая не - 


ведала мовы і не лічыла яе 
за нешта значнае, а пад 
уздзеяннем беларускамоў- 
най прасторы сядзібы а. 
Аляксандра палюбіла мову 
беларускай зямлі і цяпер, у 
старэйшых класах, ахвотна 
ёю карыстаецца. А як ах- 


калі студэнты БДУ куль- 
туры ў траўні г. г., трапіў- 
шы ў магічнае кола над- 
санаўскай вёскі. Кожнаму 
хацелася пакратаць Біблію 
Скарыны, рукапіс паэмы 


групу беларускіх дзяцей у аэрапорце Лондана 

А. Надсан і Марыя Міцкевіч каля Мар'ян Хаўз, беларускай вёскі ў Лондане 


Купалы “Курган”, дакра- 
нуцца да кашулі Ларысы 
Геніюш, у якой паэтка ад- 
бывала адседзіны ў лагеры. 
Жахлівыя або мілыя сэрцу 
рэліквіі, сабраныя белару- 
сам - рупліўцам, вяртаюць 
усіх нас да Беларусі, каб 
паглядзець на яе абноўле- 
нымі вачыма. І што вельмі 
важна, часта ў школу да 
Надсана трапляюць бела- 


“рускія чыноўнікі рознага. 


рангу і вышэйшага так- 
сама, напрыклад, амбаса- 
дары і там адбываецца іх 
перараджэнне. Яны пачына- 
юць разумець, што іх Ра- 
дзіма - Беларусь, і яна ўжо 
даўно чакае дбайнага гас- 
падара, такога прыкладам, 
як у лонданскай беларускай 
вёсцы. 

Я звярнулася да лю- 
дзей, якія добра ведаюць 
а.Надсана, і папрасіла ад- 
казаць на шэраг пытанняў. 

“Са мной гутарыць су- 
працоўнік Нацыянальна - 
адукацыйнага цэнтра імя Ф. 
Скарыны, прэзідэнт фонду 
“Сакавік”, унучка Я. Ко- 
ласа і Я. Маўра Марыя 
Міцкевіч і в. а. кіраўніка 
беларускага ПЭН-цэнтра, 
праф. Адам Мальдзіс. 


І. Калі, прыякіх ака- 
лічнасцях вы па- 
знаёміліся з а. 
Надсанам? 





М. М. - На ІІ з'ездзе 
ТБМ у 1991 г. у Доме літа- 
ратара. Тады а. Аляксандр 
прыехаў у Беларусь з гума- 
нітарнай дапамогай, а я ўжо 
пачынала займацца пытан- 
нямі дапамогі чарнобыль- 
скім дзецям. Мы пазнаёмі- 
ліся, дамовіліся пра супра- 
цоўніцтва. У Вялікабрыта- 
ніі а. Надсан звяртаўся да 
ангельцаў, доктар Уорад, 
старшыня асацыяцыі ката- 
ліцкіх сем'яў, дапамог знай- 
сці кантакты з людзьмі, якія 


хацелі працаваць для Бела- 
русі. Мы стварылі фонд 
“Сакавік” у 1995 годзе, і 
вось па сённяшні дзень, дзя- 
куючы а. Аляксандру, маем 
кантакты з кіраўнікамі фон- 
Ду “Ахвяры Чарнобыля” у 
валійскім г. Ньюпорт Мар- 
сіяй і Майклам Доўэламі, з 
кіраўніком англійскага фон- 
ду г. Рай Джанет Вадамс. 
Туды штогод мы адпраў- 
ляем дзяцей на аздараў- 
ленне. У Вялікабрытаніі 
высілкамі а. Аляксандра 
створаны камітэт дапамогі 
ахвярам радыяцыі. Сам 
айцец шмат разоў наведваў 
чарнобыльскую зону: Хой- 
нікі, Брагін і інш., прывозіў 
лекі, адзенне, медычныя 
прылады. Створаная сумес- 
ная з брытанцамі адукацый- 
ная праграма, і нашы дзеці 
не толькі адпачываюць за 
мяжой, але і вучацца ў ан- 
гельскіх школах. 


А. М. - У 1982 годзе Я 
атрымаў стыпендыю 
ЮНЕСКА і паехаў у Лон- 
дан пазнаёміцца з матэры- 
яламі, неабходнымі для пра- 
цы. Гэта быў першы прыезд 
жыхара савецкай Беларусі ў 
“логава імперыі”. Айцец 
Надсан сустрэў мяне ў аэра- 
порце з даведнікам Саюза 
пісьменнікаў у руках, бо мы 
не ведалі адзін аднаго ў 
твар. Спачатку мяне як бы 
выпрабоўвалі: то задава- 
ліся пытанні па змесце маіх 
кніг, то звярталіся з прось- 
бай прачытаць лекцыю пра 
шляхі развіцця беларускай 
літаратуры 17-19 ст. Мяне 
папрасілі ўзяць мае кнігі, 
каб людзі ўбачылі, што Я 


сапраўды аўтар. На лекцыі 
прысутнічаў Антон Адамо- 
віч з Нью-Ёрку, Гай Пікарда 
задаваў пытанні. 

Ад мяне чакалі, што 
эміграцыю буду “мазаць 
чорным”, хоць сапраўды іх 
рэчаіснасць часам успры- 
малася цікава - я, напрык- 
лад, вырашыў, што іхні 
“кіці-кэт” - гэта харч для 
бедных, але а. Надсан па- 
смяяўся, паказаўшы на боль- 
шую як на звычайныя пра- 
дукты цану. 

Пачаў пісаць дзённік. 
Галоўным для мяне было 
ўвесці ва ўжытак невядо- 
мыя рукапісы, матэрыялы. 
Вярнуўшыся, стаў друка- 
ваць дзённік у “Голасе Ра- 
дзімы”. Алез ЦК прыйшоў 
загад - забараніць. Такі 
засталося незавершаным 
“працяг будзе”. А пра мяне 
папаўзлі чуткі. У Горадні 
адзін з работнікаў ЦК стаў 
казаць пра “фокус, які ад- 
мачыў Мальдзіс”, а ў кнізе 
“Дары данайцаў” мяне на- 
звалі завербаваным шпіё- 
нам. Кніга “З літаратура- 
знаўчых вандраванняў” 
выйшла праз пяць гадоў, із 
яе былі выкінуты 100 ста- 
ронак. 


2. У якіх кірунках 
маеце стасункі з а. 
Надсанам? 


М. М. - Найбольшыя 
кантакты па гуманітарнай 
працы, а таксама наву- 
ковыя. У зборніку матэ- 
рыялаў з Міжнароднага кан- 
грэсу беларусістаў 2000 
года выйшаў мой артыкул 
“Рэлігійны элемент у твор- 
часці Я. Коласа паводле 
эміграцыйных выданняў і 
перадач радыё “Ватыкана”, 
складзены па матэрыялах 
бібліятэкі імя Скарыны, для 
артыкула “Беларускія сту- 
дэнты ў Лювэнскім універ- 
сітэце” я знайшла матэрыял 
таксама ў Надсана. 

Айцец Аляксандр хры- 
сціў мяне, ужо сталую жан- 
чыну, у хатцы-музеі М. 
Багдановіча, так што нас 
аб'ядноўвае і ўніяцкая вера. 


нацца 





А. М. - Нашы кантак- 
ты ідуць найбольш у наву- 
ковым плане, у арганізацыі 
бібліятэчных спраў. Я дапа- 
магаю ў камплектаванні 
бібліятэкі імя Скарыны, 
перадаю ў Лондан кнігі, 
часопісы, газеты. Цяпер 
узніклі вялікія цяжкасці ў 
гэтых адносінах, бо не да- 
памагае дзяржава. Кнігі 
возяць кіраўнікі дзіцячых 
груп, студэнты, хто толькі 

А. Надсан на радзіме Якуба Коласа 


можа. Часам да сабраных 
мной кніг дабіраюцца мы- 
ЦЫ. 

Хочацца павіншаваць 
а. Надсана з выхадам кніг 
напярэдадні юбілею: “Друя 
і трэка г.“каталіцкая царква 
на Беларусі”, “Магдалена 
Радзівіл і грэка-каталіцкая 
царква”. 


3. Колькі разоў на- 
ведалі сядзібу 
Лондане, і што 
зрабіла на Вас най- 
большае ўражан- 
не? 


М. М. 
разоў. 

Гэта паездкі з групамі 
дзяцей, з заданнем Скары- 


- Больш за 10 


наўскага цэнтра, на свят- 
каванні ўгодкаў БНР, на 70- 
годдзе а. Аляксандра. 


А. М. Наведаў тры ра- 
У асноўным, для працы 


ў бібліятэцы. Я завёў карта- 
тэку па яе матэрыялах, са- 
браў інфармацыю таксама 
па бібліятэках Брытанскага 
Оксфардскага ун-та. 

А сядзіба ўразіла най- 
больш тым, што там столькі 
захавана беларускага. У 
нас няма, а там ёсць. Калія 
расказваю тут пра гэтую 
лонданскую вёску, то мне 
часам не вераць. І такую 
вялізную самаахвярную 
працу практычна здзяйсняе 





А. Надсан паказвае наведвальнікам музея лагерную 
кашулю Ларысы Геніюш 


адзін чалавек. Якую магут- 
насць трэба мець, каб з усім 
справіцца! 

Уражаная таксама бы- 
ла сустрэчай з беларусамі: 


сем'ямі Сенькаў, Міхалю- -.. 


коў, Зінгеляў, з Марыяй 


Мароз і інш. 

Уразіла тое, што ў Вя- 
лікабрытаніі жыве бела- 
руская вёска з нашай мовай 
і нашымі клопатамі. Па- 
бачыў яе другою, не такою, 
як падаецца ў прэсе. Ура- 
зіла сама асоба а. Надсана, 
асабліва мне прыцягальныя 
такія характэрныя асаблі- 
васці, як прынцыповасць, 
канструктыўнасць, сама- 
ахвярнасць, уменне весці 
дыялог, уменне цвёрда ста- 
яць на сваіх пазіцыях і ра- 
зумець пазіцыі другіх. 


4. Якую працу а. 
Надсана лічыце 
найбольшай дапа- 
могай Беларусі. 


М. М. - Захаванне біб- 
ліятэкі і музея, распаўсюдж- 
ванне ведаў пра Беларусь - 
гэта неацэнна. Адзін толькі 
часопіс, што выдаваў а. 
Надсан “Тре )оўгпаі оЁ Ве- 
Іагц5зіап 5іаіе5", мае каш- 
тоўнасць цэлай беларускай 


“бібліятэкі. 


А. М. - Дапамогу ў 
чарнобыльскай бядзе вядуць 
многія, а вось такога ася- 
родку як беларуская біблі- 
ятэка і музей на Захадзе 
больш няма. Таму працу а. 
Надсана немагчыма пера- 
ацаніць. А такія асяродкі 
павінны быць! Вунь у нас у 
Менску ёсць і Польскі ін- 
стытут, і Інстытут Гётэ і 
інш. 

Гэта вельмі неабходна 
для маладога пакалення. 


5. Якія цікавыя вы- 


падкі можаце 
ўспомніць? 


М. М. - Прыехаў а. 
Надсан з чарговай гумані- 
тарнай дапамогай, і мы па- 
везлі яе ў Магілёў. Сталі 
сяліцца ў гатэль. Падае 
айцец свой брытанскі паш- 
парт і гаворыць па-бела- 
руску. Адміністратар у 
шоку. Айцец Аляксандр 
кажа: 

ЗА ў нас у Лондане 
ўсе гавораць па-беларуску. 
Але баюся, што ў Беларусі 


за тыдзень развучуся. 


А. М. - Сядзім за. Над- 
санам на пл. Перамогі, ча- 
каем аўтобуса. Гаворым, 
вядома, па-беларуску. Два 
бэйбусы да нас: “Кончайте 
со своей мовой, а то в морду 
получите!” Я ад абурэння 
сказаць нічога не магу. А 
Надсан так ціха супакоіў 
тых і стаў мякка супакой- 
ваць мяне. А мне няёмка і 
балюча - мая ж краіна! Вось 
такі ён заўсёды - ветлівы, 
мяккі, але колькі сілы мае. 


А. Надсан і Марыя Міцкевіч з прадстаўнікамі беларускай дыяспары ў Лондане 


б. Што б хацелі па- 
жадаць у пярэ- 
дадзень юбілею? 


М. М. - Нас збліжае і 
справа, і юбілейны год: 

Мне хутка 50. Хаце- 
лася б, каб часцей мы бачылі 
а. Аляксандра на Беларусі, 
каб атрымалі ад яго яшчэ 
болей кніг, каб шанцавала 
яму ў святой і вялікай спра- 
ве дапамогі сваей Радзіме. 

Спадзяюся, што ў ве- 
расні зноў сустрэнемся ў 
Лондане на канферэнцыі, 


прысвечанай Э0-годдзю біб- 
ліятэкі. 


А.М. - Хацелася б па- 
жадаць знайсці маладых 
пераемнікаў і навучыць іх 
захоўваць такія унікальныя 
скарбы, як бібліятэка і сама 
сядзіба, бо сюды гэта пера- 
возіць нельга. Пажадаю 
добрага плёну, болей прац, 
кніг, бо гэта ўсё найперш - 
для нашай Бацькаўшчыны. 


Адплыло водгулле гу- 
тарак з маімі суразмоўцамі, 
















а ядоўжу дыялог з юбілярам: 


Шаноўны айцец Аляк- 
сандр! 

Дазвольце мне лічыць 
сябе вучаніцай Вашай шко- 
лы-вёсачкі і падзякаваць Вам 
за пашырэнне той сцяжы- 
ны, якой я іду да маёй Бе- 
ларусі, за тую веру і муд- 
расць якою напоўнілася ў 
абшарах Вашай бібліятэкі, 
за прыветна-шырокі стол у 
Вашай гасцёўні, за якім так 
вольна елася-пілося-спява- 
лася, за пракапаную кры- 


нічку нашай мовы на Ан- 
гельшчыне, за глыбінна- 
шчырае сэрца сапраўднага 
беларуса, у якім і мне так- 
сама ёсць месцейка. 

А яшчэ дазвольце ад імя 
ўсяго ТБМ павіншаваць Вас 
з паважнымі ўгодкамі і па- 
жадаць многіх і плённых 
спраў на ніве служэння на- 
шай адзінай і агульнай 
Бацькаўшчыне. 


Людміла Дзіцэвіч, 
першы намеснік старшыні 
ТБМ. 


д Гагора 





ра паба 


25 чэрвеня на гэтае пытанне паспрабавала 
адказаць “Беларуская газета”. Мы ўдзячныя рэдакцыі 
“БГ” за цікавую падборку і прапануем яе сваім 


чытачам. 


У Беларусі становіцца 
небяспечна быць беларусам, 
які размаўляе на сваёй род- 
най мове. Гэта ў поўнай 
меры адчулі на сабе бела- 
рускія літаратары, якія 29 
траўня пасля завяршэння 
працы з'езду беларускіх 
пісьменнікаў вырашылі на 
дварэ абмеркаваць яго вы- 
нікі на роднай мове. Пісь- 
меннікаў затрымалі і да- 
ставілі ў міліцыю. Алеі там 
іх прыгоды не скончыліся. 
Як сказана ў лісце, накіра- 
ваным 16 чэрвеня і гра- 
мадскім аб'яднаннем “Тава- 
рыства беларускай мовы” 
генеральнаму пракурору 
Беларусі Віктару Шэйману, 
“пісьменнікам загадалі да- 
ваць паказанні на расейскай 
мове, змушаючы іх да гэта- 
га пагрозамі”. Мяркуючы 
па ўсім, супрацоўнікі права- 
ахоўных органаў аказаліся 
не ў курсе тога, што бела- 
руская мова з'яўляецца 
дзяржаўнай мовай Беларусі, 
а не прызнакам прыналеж- 
насці да БНФ і да іншых 
дэструктурных, з іх пункту 
гледжання, сілаў. 

Дык, ці патрэбна бела- 
русам беларуская мова? 


Людміла Ліпская, гіс- 


торык. 


-- Тэта тое самае, шго 
спытаць ці патрэбна чала- 
Можа быць, 
лепш расці ў інкубатары? 
Мова любога народа -- гэта 
магчымасць самаіндэнтыфі- 
кацыі. Яна носьбіт інфарма- 
цыі пра гісторыю развіцця 
народа, яго традыцыі, ха- 
рактар, пра продкаў, ка- 
Таму што кожнае 


веку маці? 


рэнні. 
слова не выпадковае, яно 
аднекуль узнікла. Памяць 


пра балтаў, славянаў, вара- 
гаў, аж да легендарных 


арыяў - у назвах рэчак, 


азёраў, вёсак. Яны ўсе жылі 
тут, і мы згадваем пра іх 


дзякуючы гэтым назвам, 
словам іхняй мовы. 

Мы асушылі балоты, 
высеклі бары і дубравы, 
змянілі да непазнавальнасці 
ландшафт, давайце яшчэ і 
мову забудзем. І кім мы 
тады будзем? Рускогово- 


ряшцим населением? Нават 


у індзейскіх рэзэрвацыях 
імкнуцца сярод некалькіх 
тысяч чалавек захаваць 
мову, звычаі, таму што гэта 
сутнасць народа, гэта так 
жа індывідуяльна, як узор на 
пальцах. 


Ірына Юзвак, кіраўнік 


службы навінаў Радыё “Бі- 
Эй”. 

-- Патрэбна. Мне зда- 
ецца, што Беларусь - краіна, 
якая можа ганарыцца сваёй 
культурнай спадчынай, тра- 
дыцыямі, сваёй багатай 
мовай, але менавіта той, на 
яхой зараз гаворыць так 
мала людзей, не “трасян- 
кай”. Адносіны да нашай 
мовы, як да мовы, на якой 
размаўляюць неадукаваныя 
вясковыя жыхары, - гэта 
няправільна. У нас вельмі 
багатая культура, а куль- 
тура без мовы існаваць не 


можа, таму трэба адра- 
джаць, вывучаць і развіваць 
беларускую мову. 


Павел Латушка, прэс- 
сакратар МЗС Беларусі. 

-- Патрэбна, без усяля- 
кага сумнення. Калі мы 
хочам быць незалежнай кра- 
інай і ўвогуле беларусамі 
звацца, беларуская мова 
нам неабходна. Але мне 
здаецца, што гэта залежыць 
ад канкрэтнага чалавека, ад 
таго, як ён падыходзіць да 
гэтай праблемы. Я ўпэўне- 
ны, што адраджэнне бела- 
рускай мовы яшчэ напе- 
радзе. 


Адам Мальдзіс, прэзі- 
дэнт Мізннароднай Асацыя- 
цыі беларусістаў. 

-- Канешне, патрэбна! 
Я думаю, што знікненне 
нашай мовы, нават, нерэаль- 
на, таму што ёсць гісторыя, 
ёсць культура, літаратура. 
Да таго ж, такая пастаноў- 
ка пытання не патрэбна 
нікому, нават самім высокім 
уладам. Гэта вялікае глуп- 
ства, якое перад выбарамі 
прэзідэнта не на карысць ні 
ўладам, ні апазіцыям. Калі 
не будзе мовы - не будзе і 
Беларусі. Будзе “Северо- 


Западный край”, гак шго не 
займайцёся правакацыямі. 
Беларуская мова безумоўна 
захаваецца на бліжэйшыя 
сто гадоў, а там - я не ве- 
даю. 


Якаў Басін, віца-прэзі- 
дэнт Саюзу яўрэйскіх гра- 
мадскіх арганізацый і згра- 
маджэнняў. 

-- Беларуская мова 
проста неабходная. Як ча- 
лавек, які займаецца гісто- 
рыяй, магу сказаць, што тут 
некалькі разоў пачынаўся 
працэс беларусізацыі. У 
канцы 20-х гг. улады ажыц- 
цявілі саветызацыю насель- 
ніцтва праз развіццё нацыя- 
нальнай мовы і традыцый. 
Яўрэяў праводзілі цераз 
ідышызацыю, а палякаў - 
цераз паланізацыю, белару- 
саў - цераз беларусізацыю. 
Але потым заўладала так- 
тыка і палітыка, накірава- 
ныя на вялікадзяржаўны 
шавінізм, усё гэта было 
адменена, былі высунуты 
абвінавачванні ў нацдэмаў- 
шчыне. Развіццё нацыя- 
нальнай мовы пачало лі- 
чыцца нечым накшталт 
прызнакаў буржуазнага на- 
цыяналізму. А на самай 
справе ў людзей адбіралі 
нацыянальную самабыт- 
насць, пачуццё нацыяналь- 
най годнасці, нацыянальную 
самасвядомасць, якіх не 
бывае без нацыянальнай 
мовы. Фактычна гэта пра- 
цэс русіфікацыі велізарнай 
шматнацыянальнай дзяржа- 
вы з дзесяцімільённым на- 
сельніцтвам, працяг палі- 
тыкі вялікадзяржаўнага ра- 
сейскага шавінізму. Гэты 
працэс пагубны ў першую 
чаргу для тытульнай нацыі. 


Міхаіл Пастухоў, экс- 
суддзя Канстытуцыйнага 





суда. 

-- Я сам па паходжанні 
расіянін, але ўжо больш 
дваццаці гадоў з'яўляюся 
грамадзянінам Рэспублікі 
Беларусь і лічу, што бела- 
русам беларуская мова не- 
абходная. Яна павінна быць 
галоўнай мовай зносін ў 
краіне, грамадзяне Беларусі 
павіны ведаць гэтую мову, 
ва ўсякім разе ўмець раз- 
маўляць на ёй. Больш таго, 
я лічу, што было б мэтазгод- 
ным перад тым, як надаваць 
грамадзянства РБ, увесці 
экзамен на веданне бела- 
рускай мовы, як гэта робіц- 
ца ў Амерыцы, і ўвесці ў 
якасці абавязковага патра- 
бавання для прэтэндэнтаў 
на пасады ў дзяржаўным 
апараце бездакорнае ведан- 
не першай дзяржаўнай мо- 
ВЫ. 


Карлас Шэрман, віца- 
прэзідэнт беларускана ПЭН- 
цэнтра. 

-- Патрэбна. Гэта жы- 
вая, сочная, багатая мова, 
адна з лепшых славянскіх 
моваў. Яна неадменна бу- 
дзе жыць, па-за залежнасцю 
ад чыіх бы там ні было 
палітычных патугаў. Я 
лічу, што ў адносінах моваў 
трэба выконваць палажэнні 
Сусветнай дэкларацыі лін- 
гвістычных правоў, прыня- 
тай у 1996 г. у Барселоне. 
На яе грунце ЮНЭСКА 
стварыла Дэпартамент лін- 


гвістыкі, які выпрацоўваё 
міжнародныя канвенцыі па 
гэтым пытанні. Яны накі- 
раваны не на паглыненне 
адной мовы другой, а на 
гарманізацыю правоў лю- 
дзей, якія размаўляюць на 
розных мовах. 


Віктар Кучынскі, ды- 
рэктар Дэпартаменту па 
гуманітарнай дзейнасці пры 
прэзідэнце РБ. 

- Калі мы - беларусы, 
дык павінны ведаць бела- 
рускую мову. Мова павінна 
быць у душы кожнага, і калі 
чалавек імкнецца гаварыць 
па-беларуску ці на іншай 
мове, гэта павінна ісці з яго 
сэрца. Я лічу, што ў сувязі 
з тым, што ў нашай Кан- 
стытуцыі абедзве мовы аб- 
вешчаны дзяржаўнымі, то 
дзяржава зрабіла ўсё для 
таго, каб беларуская мова 
займала годнае месца. 


Юрась Бушлякоў, мо- 
вазнавец, адказны сакратар 
часопіса “Агсйе”. 

--“Мова, чым далей, 
тым болей становіцца абса- 
лютна не абавязковым кам- 
панентам у публічным жыц: 
ці. За апошнія 5 год бела- 
руская мова значна страціла 
свае пазіцыі ў дзяржаўных 
сродках масавай інфарма- 
цыі, пры тым, што ў савецкі 
час яны былі больш трыва- 
лыя. Большасць раённых 
выданняў сёння выкары- 
стоўваюць дзве мовы, тады, 
як у савецкі час яны былі 
цалкам беларускамоўнымі. 
Толькі ў выданнях паўноч- 
на-заходняй часткі краіны 
захавалася нацыянальная 
мова. Пры тым палітычным 
курсе, які існуе сёння, бела- 
руская мова мае мінімаль- 
ныя перспектывы. 

Менскі піўзавод “Крыніца” лічыць, што мова патрэбная, 
хоць заміж назвы піва “Любіцельскае” трэба было б 
напісаць “Аматарскае” 


Уладзімір Арлоў, пісь- 
меннік. 

-- Без беларускай мо- 
вы не будзе і Беларусі. Я 
абсалютна ўпэўнены, што 
Беларусь існуе на палітыч- 
най карце Еўропы таму, 
што існавала, існуе і будзе 
існаваць беларуская мова, 
якая робіць нас адметным 
еўрапейскім народам. Я 
памятаю гады свайго сту- 
дэнцтва, калі беларуская 


мова ўспрымалася як прык- 
мета ў лепшым выпадку 
правінцыйнасці, у горшым - 
неадукаванасці, вясковасці. 
Але з бегам часу ў свядо- 
масці грамадства адбылася 
карэкцыя такога ўспрыман- 
ня - беларуская мова ўспры- 
маецца сёння, як прыкмета 
адукаванасці, далучанасці 
да эліты і, безумоўна, у 
цяперашняй палітычнай сі- 
туацыі, як прыкмета апазі- 
цыйнасці. Беларуская мова 
можа стаць падставай для 
затрымання, збіцця, скла- 
дання пратакола і г.д. У 
нашай краіне адбываецца 
дыскрымінацыя беларуска- 
моўнага насельніцтва. Калі 
мы звернемся да дадзеных 
апошняга перапісу, то ўба- 
чым, што абсалютная боль- 
шасць беларусаў назвала 
сваёй роднай мовай бела- 
рускую, апрача таго, каля 
4 млн., адказваючы на пы- 
танне перапісу, заявілі, што 
карыстаюцца беларускай 
мовай у штодзённым жыцці. 
Тым не менш мы назіраем 
мэтанакіраваную палітыку 
дзяржавы на скарачэнне 
беларускамоўнага навучан- 
ня ў сярэдніх школах. А 
беларускамоўнага навучан- 
ня ва ўстановах сярэдняй 
спецыяльнай і вышэйшай 
адукацыі не існуе наогул - 
такім чынам, выпускнікі 
беларускамоўных шкоў не 
маюць магчымасці працяг”, 
ваць адукацыю на бела- 
рускай мове. Мы назіраем 
штодня скарачэнне бела- 
рускамоўнага вяшчання на 
беларускім радыё, тэлеба- 
чанні. У паўсядзённым жыц- 
ці ахоўнікі правапарадку 
могуць заняцца высвят- 
леннем, чаму ты размаўля- 
еш па-беларуску. У нядаў- 
нім нумары беластоцкай 
“Нівы” надрукаваны ўра- 


жанні майго калегі з Польш- 
чы, беларускага гісторыка 
Яўгена Мірановіча. Ён 
піша, як нядаўна, знаходзя- 
чыся ў Менску, звярнуўся 
да міліцыянера з просьбай 
дапамагчы знайсці патрэб- 
ны адрас. Пачуўшы бела- 
рускую мову, міліцянер 
паклікаў свайго напарніка і 
за-патрабаваў дакументы. 
Убачыўшы пашпарт грама- 
дзяніна Польшчы, ён расча- 


равана працягнуў: “А-а-а... 
Значыць, ты паляк... А мы 
думалі, што ты бэнээфа- 
вец”. 


Анатоль Красуцкі, дэ- 
путат ПП НС. 

-- Беларусам беларус- 
кая мова патрэбна, інакш 
пяма чаго наогул гаварыць 
пра беларусаў. Я думаю, 
што дзяржава магла б у 
большай ступені стымуля- 


наша 


слова 


і патрэбна беларусам беларуская мова? 


бы дыскрымінацыі мовы, на 
мой погляд, абумоўлены 
адсутнасцю высокай нацы- 
янальнай культуры. Калі б 
у людзей было жаданне раз- 
маўляць на сваёй роднай 
мове, а дзяржава гэта эфек- 
тыўна стымулявала, усё 
было б у парадку. Таму што 
афіцыйных прававых заба- 
ронаў няма, ёсць звычайная 
бытавая культура, а яна, 
нажаль, недастаткова вы- 
сокая. 


Іван Пашкевіч, дэпу- 
тат ПП НС. 

-- Мова патрэбна, гэта 
адназначна. І даказваць 
гэта - дурнота, паколькі бе- 
ларусы - тытульная нацыя. 
Увагі нацыянальнай мове з 
боку дзяржавы недастат- 
кова. У нас ёсць Закон аб 
мовах, які не выконваецца, 
асабіста я некалькі месяцаў 
назад напісаў спікеру на- 
шага парламенту ліст на 
беларускай мове, дзе гава- 
рылася, што ён павінен у 
абавязковым парадку ў пра- 
цы парламенту выкары- 
стоўваць дзвюхмоўе. Пра- 
йшло ўжо некалькі месяцаў, 
а я не атрымаў ніякага ад- 
казу. Вось вам і рэальнае 
дзеянне Закона аб мовах. За 
перыяд працы першай сесіі 
парламенту на беларускай 
мове быў унесены толькі 
адзін закон “Аб бібліятэчнай 
справе”... Гэта адбываецца 


таму, што моўная праблема 
на ўзроўні дзяржчыноўнікаў 
узведзена ў палітычную. 
Радыкалы, якія лемантуюць 
за славянскае адзінства, 
лічаць, што калі Пятроў 
загаворыць на беларускай 
мове, то тым самым ён па- 
нясе выт у спіну яднання 
славянскіх народаў. Гэта 
поўны абсурд, узведзены ў 
квадрат. І любога чалавека, 
які размаўляе на беларускай 





Чачэрскі вінаробчы завод таксама лічыць, што мова 
патрэбная 


ваць развіццё роднай мовы, 
выкарыстоўваючы для гэ- 
тага, як прававыя, такі 
сацыяльныя формы. Спро- 


мове, яны лічаць ворагам 
беларускага народа, таму 
што ён быццам бы не хоча 
яднання. 


наша 


слова 

Марцін Шаак 


Цікавасць да клімату 


Беларускі пісьменнік Васіль Быкаў цэлы год жыве і працуе 


Увесь час трапляеш на 
нешта новае, якое свед- 
чыць пра тое, як жа ў нас 
змяніліся часы. Можна бы- 
ло падумаць, што беларускі 
пісьменнік Васіль Быкаў, 
будучы аўтарам дваццаці 
перакладзеных на нямецкую 
мову кніг, у Германіі нале- 
жыць да ліку найбольш вя- 
домых сучасных пісьменні- 
каў. Аднак знайсці яго 
творы аказалася больш 
складана, чым можна было 
чакаць: у продажы не было 
ні адной з тых дваццаці кніг, 
а знайсці іх у бібліятэках 
удалося толькі ў новых фе- 
дэральных землях (былая 
ГДР, рэд.). 

Уз'яднанне Германіі і ў 
літаратуры прывяло да ра- 
дыкальных пераменаў, якія 
ўцягнулі ў свой вір нават 
такіх пісьменнікаў, успры- 
яцце якіх у прынцыпе не 
павінна было падпасці пад 
уплыў. Адзін з іх - Васіль 
Быкаў. Хоць ён зараз жыве 
ў Германіі і сяды-тады вы- 
ступае публічна, ён - пісь- 
меннік, які некалі выдаваўся 
ў Усходняй Германіі, мала 
каму вядомы на сучаснай 


літаратурнай сцэне, перш за 
ўсё на Захадзе. Магчыма, 
хутка сітуацыя зменіцца, 
так як з пачатку легашняга 
года Васіль Быкаў з жонкай 
жыве ў Германіі. Са сту- 
дзеня ён - у Франкфурце-на- 
Майне, прадставіўшым яму 
права пражывання на адзін 
год у рамках праграмы “Га- 
рады прытулку”. Франк- 
фурт увайшоў у міжнарод- 
ную сетку “Сійе5 оГ Азуіцп”, 
якая ўключае зараз 30 га- 
радоў, вясной 1998 г. “Па 
праўдзе кажучы, я не лічу 
сябе пісьменнікам у выгнан- 
ні, - кажа Васіль Быкаў, калі 
яму задаюць адпаведныя 
пытанні, - я проста прыняў 
запрашэнне горада”. Знахо- 
джанне аплочваецца буй- 
нейшым у свеце “Франк- 
фуртскім кніжным кірма- 
шом”, які адкрываецца ў 
Франкфурце-на-Майне кож- 
ны год у кастрычніку. 

Мы сустрэліся з Васі- 
лём Быкавым у невялікай, 
сціпла абстаўленай кватэры 
ў цэнтры Франкфурта, каб 
пагаварыць пра яго мэты і 
намеры ў сувязі са знахо- 
джаннем у Федэратыўнай 
Рэспубліцы. “Больш за ўсё 
ў Германіі мяне цікавіць 
дэмакратычны клімат. І 
перш за ўсё для мяне важнае 
пытанне, як нямецкай нацыі 
ўдалося справіцца са сваім 
мінулым. Тут ёсць паралелі 
і з маёй радзімай. Але мне 
вельмі імпануе воля нямец- 
кага народа суладаць са 
сваім мінулым”. У сваёй 
творчасці Быкаў, як ніхто 
іншы засяроджаны на па- 
дзеях Другой сусветнай 
вайны, і пры гэтым мова ў 


ў Франкфурце-на-Майне 


яго воляй-няволяй пастаян- 
на ідзе пра Германію і нем- 
цаў. Здавалася б тым са- 
мым ён павінен быў стаць - 
як раз пасля заканчэння 
халоднай вайны - па сут- 
насці галоўным “будаўні- 
ком мастоў” паміж нямец- 
кімі краінамі, якія зраста- 
юцца. Ва ўсякім выпадку, 
кнігі Быкава яшчэ незадоў- 
га перад паваротам узносі- 
ліся культурнай палітыкай 
ГДР, як найвыбітнейшае 
сведчанне дзяржаўна санк- 
цыянаванай “германа-са- 
вецкай дружбы”. Але Мме- 
навіта гэтыя абставіны - 
разам з тым фактам, што 
толькі нешматлікія чытачы 
і выдаўцы аказаліся здоль- 
нымі без перадузятасці аца- 
ніць якасць літаратурных 
прац Быкава - прывяло да 
замоўчвання яго кніг і да 
маўчання вакол яго пер- 
соны, што яўна не адпавя- 
дае яго мастацкаму зна- 
ЧЭННЮ. 

Але пісьменнік, які ня- 
мала пабачыў за свае 77 
гадоў, адносіцца да гэтага 
спакойна. Паводле яго пры- 
знання, ён рады ўжо таму, 
што можа без клопату пра- 
цаваць ў Франкфурце, таму 
што ў яго яшчэ ёсць творчыя 
задумкі і іх літаратурная 
рэалізацыя патрабуе зася- 
роджанасці і спакою. Га- 
ворка ідзе пра аўтабіягра- 
фічны твор, які ў любым 
выпадку павінен быць па- 
чаты ў Франкфурце. У ім 
таксама будзе шмат напі- 
сана пра Германію, таму 
што і сам Быкаў, як асоба, 
сфармаваўся пад уражан- 
нем вайны з Германіей. Ад- 
нак не меншае ўражанне 
зрабілі на яго воля да пры- 
мірэння іздольнасць да кры- 
тычнага самааналізу, пра- 
яўленыя такімі людзьмі, Як 
Генрых Бёль і Вілі Брандт. 
“Мы ж і самі знаходзімся ў 
такой сітуацыі, калі проста 





абавязаны неперадузята 
зірнуць на нашую краіну і 
гісторыю - кажа ён і ўспа- 
мінае пра тое, як Вілі Брандт 
укленчыў перад манумен- 
там ахвярам Варшаўскага 
гета. - У прынцыпе, сучас- 
ным палітыкам Беларусі і 


Расіі трэбала б здзейсніць 
аналагічны па сіле сімва- 
лічны акт пакаяння за па- 
мылкі іх папярэднікаў, каб 
па маёй радзіме магла, на- 
рэшце, пачацца плённая 
дыскусія аб уласнай гіс- 
торыі”. 

Паўплываў на яго і 
Генрых Бёль, з якім Быкава 
звязвае глыбокае біягра- 
фічнае сваяцтва: у час 
вайны яны ў адзін і той жа 
час удзельнічсалі ў баях у 
Малдовіі (праўда не су- 
стракаліся). У 1983 г. ён 
упершыню асабіста пазна- 
ёміўся з лаўрэатам Нобе- 
леўскай прэміі, які думае 
каталіцкі, на кангрэсе пісь- 
меннікаў у Кёльне, і яго ідэю 
пераадолення варожасці 
каханнем, заснаваную на 
інтэрпрэтацыі драмы "“Ра- 
мэа і Джуллета”, Быкаў 
зразумеў менавіта так, як 
яна і была задумана: ён 
пачуў у ёй заклік да пера- 
адолення халоднай вайны і 
прымірэння народаў. 

Ці не змянілася ў свя- 
тле сказанага яго творчасць 
з часу знаходжання ў Федэ- 
ратыўнай Рэспубліцы, пы- 
таюся я Васіля Быкава ў 
завяршэнні нашай размовы: 
“Я не ведаю, - гаворыць ён, 
- але мая жонка лічыць, што 
з тых часоў, як мы жывём у 
Германіі, мае літаратурныя 
творы сталі больш добрымі 
і мяккімі ў ацэнках. Вера- 
годна гэта тлумачыцца 
тым, што тут я магу спакой- 
на займацца сваёй любімай 
справай”. 


Часопіс “РешзсНіапа” 


Ле 3/2001 г. 





Куды ідзе ўкраінская мова? 


28-29 траўня гэтага 
года ў Нацыянальным уні- 
версітэце імя Тараса Шаў- 
чэнкі ў Кіеве адбылася кан- 
ферэнцыя “Моўныя кан- 
флікты і гарманізацыя гра- 
мадства”. Сумесна з іншымі 
арганізацыямі і ўстановамі 
канферэнцыю правёў ство- 
раны напрыканцы мінулага 
года Фонд імя Ігара Бела- 
зора, названы так у гонар 
вядомага ўкраінскага спе- 
вака і кампазітара, які за- 
гінуў летась у Львове пад- 
час канфлікту на моўнай 
глебе. На запрашэнне Аса- 
цыяцыі Таварыстваў укра- 
інскай мовы, арганізацыі, 
якая ўзнікла пасля вычля- 
нення з ТУМ Усеукраінскага 
таварыства “Просвіта”, мне 
пашанцавала паўдзельні- 
чаць у гэтай канферэнцыі і 
выступіць на ёй з дакладам 
“Стратэгія развіцця бела- 
рускай мовы ў ХХІ стагоддзі 
як спосаб палагодзіць моў- 
ны канфлікт у Рэспубліцы 
Беларусь”. 

Праца гэтай вельмі до- 
бра падрыхтаванай канфе- 
рэнцыі праходзіла ў пяці 
секцыях: “Моўная паліты- 
ка”, “Этнанацыянальная 
ідэнтычнасць, псіхалінгві- 
стыка”, “Моўныя праблемы 
сфер і рэгіёнаў”, “Моўная 
канфлікталогія”, “Сацыя- 
лінгвістыка”. Украінскія 
навукоўцы, выкладчыкі, 
грамадскія і дзяржаўныя 
дзеячы, студэнты абмер- 
кавалі сучасны стан украін- 
скай мовы, асэнсавалі зда- 
быткі і недахопы сучаснага 
ўкраінскага моўнага раз- 
віцця і дзяржаўнага моўнага 
будаўніцтва. На канфе- 
рэнцыі можна было паслу- 
хаць даклады на вельмі ці- 
кавыя тэмы: “Міжмоўны 
канфлікт ва Ўкраіне і шляхі 
яго развязання на фоне еўра- 
пейскага досведу”, “Аспек- 
ты канцэпцыі моўнага бу- 
даўніцтва”, “Этнапсіхала- 
гічныя аспекты моўных кан- 
фліктаў”, “Праблема права- 
пісу як праблема ўнутры- 
моўнага канфлікту” і іншыя. 
(На жаль, не ўсе заяўленыя 
даклады прагучалі на кан- 
ферэнцыі, але, можна спа- 
дзявацца, яны будуць надру- 
каваны ў матэрыялах кан- 
ферэнцыі.) Я меў магчы- 
масць сустрэцца са сваімі 
добрымі ўкраінскімі сябрамі, 
кіяўлянамі Ларысай Масэп- 
кай (аўтаркай кнігі “Мова і 
палітыка”) і Багданам Аж- 
нюком (аўтарам кнігі “Моў- 
ная еднасць нацыі”), з удзе- 
льніцай многіх беларускіх 
канферэнцый Маргарытай 
Жуйковай з Луцка, з чарніў- 
чанкай Людмілай Тарнавец- 
кай і іншымі. Натуральна, 
з'явіліся і новыя знаёмыя: 
гісторык Генадзь Ефіменка 
(займаецца ўкранізацыяй 
перыяду 30-х гадоў, яго 
новую кнігу на гэтую тэму 
я прывёз беларускім гісто- 
рыкам) і студэнт-палітолаг 
4 курса Нацыянальнага уні- 


версітэта “Кіева-Магілян- 
ская Акадэмія” Станіслаў 
Шумлянські. Між іншым, 
даклад Станіслава на кан- 
ферэнцыі, прысвечаны дзей- 
насці ўраду Юшчанкі ў 
кантэксце дэрусіфікацый- 
най мадэлі моўнай палітыкі, 
выклікаў вялікую цікавасць 
сярод удзельнікаў. (Стані- 
слаў Шумлянські акрамя 
таго ўваходзіць у студэнц- 
кае навуковае таварыства 
Кіева-Магілянскай Акадэ- 
міі, якое арганізавала не- 
калькі вельмі цікавых кан- 
ферэнцый. Ахвотныя мо- 
гуць атрымаць інфармацыю 
пра дзейнасць гэтага тава- 
рыства ў сеціве на наступ- 
ным адрасе: Мір//уУу. 
пКта.Кіеу.ца/- 554). 


Паколькі за апошнія 
два гады я ўжо трэці раз 
наведаў Украіну, пры гэ- 
тым усе выезды былі звя- 
заны з удзелам у навуковых 
мовазнаўчых форумах, мне 
цікава было пабачыць роз- 
ніцу ў настроях украінскіх 
культурніцкіх дзеячоў, якая 
міжволі заўважалася ў па- 
раўнанні з назіраннямі га- 
довай даўнасці, калі я ўдзе- 
льнічаў у Кіеве ў канфе- 
рэнцыі “Дзяржаўнасць ук- 
раінскай мовы і моўны до- 
свед свету”. У мяне скла- 
лася ўражанне, што чым 
далей, тым больш украін- 
ская інтэлігенцыя расчароў- 
ваецца ў тым, як выконва- 
юцца дзяржаўныя праграмы 
садзеяння ўкраінскай мове. 
Паказальным у гэтым плане 
для мяне было тое, што на 
адрозненне ад леташняй 
канферэнцыі, важным эле- 
ментам якой было складан- 
не адрасаванага ўладам 
выніковага дакумента, сё- 
лета мэта падрыхтаваць 
рэкамендацыі для гаспада- 
роў высокіх дзяржаўных 
кабінетаў не ставілася ад 
пачатку. (Праўда, на за- 
ключным пасяджэнні такі 
пераважыла думка аб неаб- 
ходнасці такога дакумента, 
і ён упохапкі быў складзе- 
ны.) Бачачы выразную не- 
паслядоўнасць дзяржаўнай 
улады ў ажыццяўленні моў- 
ных праграм, усведамля- 
ючы, што “мы ўжо ўсё ска- 
залі, але нас не чуюць”, 
частка ўкраінскіх дзеячоў, 
падобна, усё больш пачынае 
ўсведамляць, што факт 
дзяржаўнага суверэнітэту 
зусім не аўтаматычна цягне 
за сабой беспраблемнае 
моўнае развіццё, і дзяржаў- 
ныя захады (тым больш, 
калі яны непаслядоўныя) 
мусяць падмацоўвацца ак- 
тыўнасцю грамадскіх арга- 
нізацый. Да ліку такіх дзея- 
чоў, відавочна, належыць і 
старшыня Фонду імя Ігара 
Белазора, дацэнт Кіеўскага 
нацыянальнага універсітэ- 
та, старшыня ўніверсітэцка- 
га ТУМ Віталь Радчук, дзя- 
куючы арганізацыйнай руп- 
лівасці якога была праве- 
дзена, як сёлетняя, такі 


канферэнцыя 1999 года “Ук- 
раінская мова: стан і перс- 
пектывы”. 

Сёння ўкраінскі моўны 
рух перажывае супярэчлівы 
перыяд, калі поруч з несум- 
неннымі дасягненнямі выпа- 
дае гаварыць таксама пра 
відавочныя страты. У прад- 
мове да зборніка матэры- 
ялаў леташняй канферэнцыі 
“Дзяржаўнасць украінскай 
мовы і моўны досвед свету” 
колішні дэсідэнт, а цяпер 
акадэмік Іван Дзюба кан- 
статаваў, што і ў новых 
умовах працягваецца “ма- 
гутнае дзеянне стыхіі далей- 
шай русіфікацыі” і нагадаў 
аб “прынцыповай абмежа- 
ванасці адміністратыўных 
магчымасцяў нетаталітар- 
най дзяржавы”. Славуты 
ўкраінскі моваабаронца 
зазначыў, што “закон пра 
мовы не выконваецца, пра- 
грама падтрымкі ўкраін- 
скай мовы не ажыццяўля- 
ецца”. На думку Івана Дзю- 
бы, у многіх моўных сферах 
украінцы аказаліся адкі- 
нутымі назад “нават у па- 
раўнанні з канцом 80-ых 
гадоў”. 

У апошнім выказванні 
асабіста мне бачыцца вя- 
лікая доля перавелічэння. 
Але калі гэта нават і так, то 
ўсё роўна, ці няма тут над 
чым задумацца і нам, бела- 
русам? Украінскі досвед, У 
прыватнасці, сведчыць, 
што не ўсе праблемы моўна- 
га развіцця вырашаюцца 
праз абвяшчэнне і падтры- 
манне дзяржаўнага суверэ- 
нітэту. 

Праблемнасць сучас- 
нага моўнага развіцця Ук- 
раіны, яго неадназначнасць 
напоўніцу выявілася падчас 
эмацыянальных дыскусій, 
на якія была так багатая 
гэта канферэнцыя. 

Яркім эпізодам канфе- 
рэнцыі была экскурсія ў 
Лінгвістычны навучальны 
музей, які месціцца ў адным 
з прасторных кабінетаў уні- 
версітэта (дырэктар музея - 
прафесар Кансцянтын Тыш- 
чанка). Адначасова з пра- 
вядзеннем канферэнцыі не- 
падалёк адбыўся жалобны 
мітынг з нагоды леташніх 
трагічных падзей у Львове. 

Сам факт правядзення 
ў Кіеве шматлікіх сацыя- 
лінгвістычных канферэн- 
цый, падчас якіх асабліва 
напружана працуе дапыт- 
лівая думка даследчыкаў, 
сведчыць пра настойлівасць 
пошуку ўкраінскімі куль- 
турнымі і навуковымі дзея- 
чамі аптымальных шляхоў 
адраджэння і сцвярджання 
ва Ўкраіне ўкраінскай мо- 
вы. Не даводзіцца сумня- 
вацца, што нашы ўкраінскія 
сябры вырашаць пастаўле- 
ныя перад сабой задачы 
паспяхова. 


Сяргей Запрудскі, 
г. Менск, 
26 ліпеня 2001 г. 





(Заканчэнне) 


Усё складвалася так добра, але толькі 
інтэлегенцік Зотаў праз дзве гадзіны 
разбурыў іх грандыёзныя планы і надзеі, бо 
да гэтага часу ён зрабіў сваю справу і даў 
заключэнне на факт смерці грамадзяніна 
Крыніцы А. П. кароткім і страшным словам 
-- інфаркт. 

А зараз... 

Зараз Сцяпан Сцяпанавіч Улановіч 


дур 


схапіў апошнюю старонку справаздачы і, 
урэшце, прачытаў, імя таго злачынцы, хто 
зрабіў гэты надпіс: загадчык хірургічнага 
аддзялення Смірноў К. Н. 

Улановіч ужо не мог стрымаць сваіх 
пачуццяў. 

-- Падла! Яз ім яшчэ сёння піў спірт. 

Ён што было сілы зноў сціснуў кулак 
і са злосцю хацеў стукнуць па надпісу, але 
пахіснуўся і заміж сценкі трапіў у дзверы. 
Кручок, на якім зачыняўся шаноўны 
кабінет, не вытрымаў і адарваўся. Дзверы 
адчыніліся. 

У час нямой сцэны з п'есы вялікага 
М.В. Гогаля толькі ў пастаноўцы мясцовых 
тэатралаў пачуўся голас следчага. 

-- Дакрычаўся, галубчык! 

Міліцыянер хуценька схапіў “галуб- 
чыка” пад руку, падняў яго з наседжанага 
месца і вывеў да людзей. 





ХІХ 


Будаўніцтва новай паліклінікі ў раён- 
ным горадзе Н. (як звычайна паведамляе 
наш друк) ішло поўным ходам. Да абеду 
прывезлі толькі адну машыну рошчыны. 
Пасля абедзеннага перапынку сюды звы- 
чайна не заязджалі. Не заязджала і началь- 
ства. Рабочыя, як звычайна, знаходзілі 
сабе занятак па магчымасцях, па здоль- 
насцях, а некаторыя і па густу: хто забіваў 
“казла” у даміно, хто рэзаўся ў карты, хто 
спаў, а хто проста загараў. Жанчыны 
таксама разышліся хто куды: хто ў краму, 
хто ў цырульню, а хто проста ў блуд. Адзін 
толькі Фунфырык, які яшчэ зранку заглык- 
нуў дзве бутэлькі цудоўнага напітку з 
празрыстаю назваю “Клопомор”, не мог 
знайсці сабе занятку. Ён прыставаў да 
сваіх таварышаў па кельме з адной толькі 
просьбаю: “Пастаў”. Куды толькі не 
пасылалі яго людзі, што толькі не гаварылі 
-- Фунфырык не крыўдзіўся. Урэшце ён 
падышоў да брыгадзіра, самага аўтэрытэт- 
нага тут чалавека, які валодаў вялікім 
запасам будаўніча-мацюкальных тэрмінаў, 
а зараз практыкаваўся ў іх ужыванні, 
выказваючы такім чынам сваю незада- 
воленасць напарнікам па гульні ў карты. 
Падышоў і рашуча прапанаваў: 

-- Давай паспрачаемся! 

Брыгадзір змоўк, бо сваім зваротам 
Фунфырык зблытаў яго думкі, паглядзеў 
на гэтую сіннюншнюю гулю, якая мела назву 
нос, затым на спаленыя на сонцы раста- 
пыраныя вушы, паклаў на зямлю карты і 
працягнуў руку. 

-- Згодзен! 

Фунфырык схапіўся за працягнутую 
руку і імгненна выказаў сэнс спрэчкі і 
ўМОВУ. 

-- На бутэльку “чарвяка”. Залезу 
вунь на той кран і пратрымаюся адной 
рукою дзесяць Хвілін. 

--- Згодна. 

Праўда, пачуліся галасы сумнення, 
але Фунфырык іх не чуў. Ён быў ужо на 
шляху да сваёй мэты . Яго не палохала 
вышыня, бо ўзнагародай за гэтую рызыку 
павінна была быць бутэлька “чарвяка” -- 
запаветная мара кожнага п'яніцы. 


6 бабрайа крае 

Бухгалтэрыя райбальніцы, якую 
размарыла амаль што летняя спякота, 
песцілася сітром, у якім не было не толькі 
вуглякіслага газу, але і цукру. Намеснік 
галоўнага бухгалтара моршчылася, але 
ўсе ж дапівала гэты цудоўны напітак 
мясцовай вытворчасці -- не прападаць жа 
дабру! -- і ў гэты момант абыякава кінула 
позірк на нерухомую стралу пад'ёмнага 


Язза Нааубака 
« і Чад 


крана. На самай яго верхавіне вісеў 
чалавек і кволае цела хістаў з боку ў бок 
цёплы ветрык. 

-- Бабанькі! Банік вунь павесіўся! 

Жанчыны, як спалоханы натоўп дзікіх 
буйвалаў, рынуліся да акна, каб упэўніцца 
што сказанае адпавядае праўдзе. Упэўнілі- 
ся іза тым з гэткім енкам, крыкам, гвалтам 
кінуліся з пакоя і затупацелі па калідоры. 

На шум з прыёмнай выбегла сакра- 

тарка і хацела ўжо разам з усімі бегчы 
ратаваць Банкевіча, але ў апошні момант 
перадумала і вырашыла паведаміць пра 
ўсё галоўнаму ўрачу. 

“Кіраўнік павінен ведаць усё!” 

Улановіч упёрся локцямі ў стол, а 
далонямі абхапіў галаву і прыдуркавата 
глядзеў на свой залаты гадзіннік -- пада- 
рунак цешчы “дарагому зяцю”. Ён назіраў 
за тым, як марудна паўзе секундная 
стрэлка гадзінніка. Колькасць секунд да 
канца гэтага ідыёцкага працоўнага дня ён 
палічыў даўно, а цяпер толькі назіраў, калі 

гэты дзень скончыцца. Увайшла ў кабінет, 
сакратарка і ўраз усё пераблытала. 

-2 Вунь Банік на кране павесіўся. 

Сказала яна не з далікатнасцю са- 
кратаркі, а як жанчына --- з лямантам. 
Сказала і пабегла, бо яе прысутнасць там, 
на вуліцы, была проста неабходна. 

З акна ў кабінеце галоўнага ўрача 
была бачна толькі частка крана, але затое 
ў правым яго куце былі відаць яго ногі, якія 
разам з тулавам хістаў вецер. 

Падарунак цешчы “дарагому зяцю” 
раптам ператварыўся ў чорную пляму, 
сцены захісталіся, а потым пачалі падаць... 

Калі сакратарка вярнулася назад і 
зайшла ў кабінет да галоўнага ўрача, каб 
распавядаць яму пра ідыёцкія выбрыкі 
прыдурка Фунфырыка, то знайшла свайго 
начальніка пад сталом у беспрытомным 
стане. 

Рыгор Банкевіч, які перанёс нярвовы 
стрэс, усяго гэтага нічога не ведаў і не 
жадаў ведаць, а проста сціснуў у далоні 
руку сваёй жонкі, напэўна, каб не ўцякла, 
паклаў яе пад галаву і бестурботна спаў у 
сваім пакоі. 

Шура Банкевіч, якая выпадкова даве- 
далася пра няшчасце, якое здарылася з яе 
былым мужам, адпрасілася з працы і ўжо 
дзесятую гадзіну сядзела ля яго ложка і 
ўвесь час абдумвала тэкст скаргі ў Міні- 
стэрства аховы здароўя на прайдзісвета і 
бабніка -- галоўнага ўрача раённай баль- 
ніцы. 

А тым часам дачка Банкевічаў згодна 
з мамінымі парадамі рыхтавала вячэру на 
тры асобы. 


Дуралесіца не скончылася! 
ДУРАЛЕСІЦА ПРАЦЯГВАЕЦЦА"'! 
1989 г. 


Ад рэдакцыі: Мы друкаваць “Дура- 
лесіцу” скончылі, Але, нажаль за 12 гадоў 
пасля яе напісання нашая краіна паразумнела 
мала. Дастаткова замяніць першага са- 
кратара на першага вертыкальшчыка, і 
можна запускаць “Дуралесіцу” на новы 
віток. 

Чаму бацькі-беларусы ў школах 
выбіраюць рускую мову? 


З перапісу 1999 г. вядома, што 
большасць грамадзян Беларусі на- 
звала сябе беларусамі, з павагай 
адносіцца да роднай мовы, назы- 
ваючы яе роднай, а звыш адной трэці 
карыстаюцца ёю дома. Безумоўна, 
гэта вынік тога зруху ў нацыянальным 
адраджэнні, які пачаўся ў пачатку 90- 
х гадоў, калі ішло імклівае будаўніцтва 
нашай дзяржаўнасці, адраджэнне 
роднай мовы, якая была аб'яўлена 
адзінай дзяржаўнай. Мы ўсе тады 
ўпершыню пачулі, як на сесіях ВС 121 
13 га склікання старшыні яго С. ІШуш- 
кевіч, М. Грыб і многія дэпутаты 
пачалі выступаць выключна на бела- 
рускай мове, а ў дзяржустановах 
службоўцы таксама стараліся гава- 
рыць на ёй. Дарэчы, такога цяпер 
няма ўжо некалькі апошніх год. 

У той час бацькі ў Ашмянах, як і 
ва ўсёй краіне, паверылі , што іх дзеці, 
як вырастуць, будуць служыць суве- 


грэннай Беларусі. На прапанову ра- 


ботнікаў РАНА перайсці на навучанне 
ў гарадскіх школах на роднай мове 
масава давалі згоду. “Гады ў Ашмянах 
адкрылі 12 беларускамоўных першых 
класаў і толькі 2 рускія. Так было 
некалькі год. Настаўніцкія калектывы 
ўспрымалі такое, як непазбежную 
з'яву, хоць некаторыя мелі цяжкасці з 
моўным пераходам. Праўда, і ў нас 
былі выпадкі, калі некаторыя бацькі 
дабіваліся, адкрыцця рускага класа і 
перавода беларускага на гэтую мову 
праз РАНА і райвыканкам. Дзеці 
набораў тых гадоў цяпер вучацца ў 5- 
ГІ класах і з'яўляюцца для ўлады 
доказам раўнапраўнасці моў, якой на 
самой справе не існуе ў апошнія гады. 

Але чаму сёння гэтыя самыя людзі, 
бацькі амаль пагалоўна і павальна 
выбіраюць рускую мову навучання ў 
школах для сваіх дзяцей? Прычын тут, 
вядома, некалькі. 

Найперш, некаторыя страцілі веру 
ў перспектыву нацыянальнага адра- 
джэння, на іх адмоўна дзейнічае пра- 
цэс інтэграцыі Беларусі з Расіяй у адну 
саюзную дзяржаву, у якой, бяспрэчна, 
панаваць будзе руская мова. Дрэнны 
прыклад падаюць вярхоўнае кіраў- 
ніцтва Беларусі і чыноўнікі ўсіх ран- 
гаў дзяржаўных устаноў, якія ўсім 
паказваюць, што ўжо цяпер, у неза- 
лежнай пакуль Беларусі, родная мова 
стала непатрэбнай. Навошта яе ву- 
чыць? 

Адны мае субяседнікі лічаць га- 
лоўнай прычынай - адсутнасць у 
Рэспубліцы сярэдніх і вышэйшых на- 
вучальных устаноў на беларускай 
мове. У пачатку 90-х гадоў у час 
уздыму нацыянальнага адраджэння 
прафесійна-тэхнічныя, сярэднія спецы- 
яльныя і вышэйшыя навучальныя 
ўстановы не перайшлі на родную мову 
навучання, таму выпускнікі школ не 
маюць магчымасці вучыцца на ёй 
далей. Не вырашае праблемы і да- 
дзенае абітурыентам права выбіраць 
мову ўступных экзаменаў, бо хоць 
большасць выбірае родную мову, але 
перспектывы вучыцца на ёй няма. 
Гэта добра разумеюць і бацькі, таму 
лічаць за лепшае вучыць дзяцей у 
школе на рускай мове. Вось чаму 


такой надзённай і патрэбнай з'яўля- 
ецца праца і намаганні кіраўніцтва 
ТБМ імя Ф.Скарыны і яго старшыні 
Алега Трусава і свядомых беларусаў 
адкрыць Беларускі нацыянальны уні- 
версітэт і беларускамоўныя плыні ў 
іншых ВНУ. 

Другія суразмоўцы прычынай 
цяперашняга выбару бацькоў рускай 
мовы навучання і выхавання лічаць 
дзяржаўнае дзвюхмоўе, якое ўведзена 
па ініцыятыве прэзідэнта праз рэфе- 
рэндумы. Толькі статус адзінай дзяр- 
жаўнай беларускай мовы, нададзены 
ёй у 1990 г. і замацаваны ў Кан- 
стытуцыі 1994 г., мог выратаваць і 
адрадзіць яе, прыгнечаную вякамі ў 
Рэчы Паспалітай, царскай Расіі і ў 
савецкі час. Выцясняць наша слова з 
ужытку дзвюхмоўю дапамагае права 
выбару адной мовы, нададзенае лю- 
дзям таксама па ініцыятыве прэзідэнта, 
ухваленае народам на рэферэндуме і 
замацаванае ў Канстытуцыі 1996 г. На 
гэтай падставе ўсе службоўцы, пачы- 
наючы ад прэзідэнта, карыстаюцца 
амаль выключна рускай мовай. Гэта 
ведаюць і бачаць бацькі і робяць ад- 
паведную пераарыентацыю ў сваіх 
дзеяннях. 

Такім чынам некалькі неспры- 
яльных “аб'ектыўных” фактараў пры- 
мусілі бацькоў-беларусаў насуперак 
сваёй нацыянальнай прасветласці і 


разуменню адпаведным чынам пры- 
стасавацца да сучаснай антыбеларус- 
кай сітуацыі ў краіне. Толькі ж гэта 
сітуацыя ствараецца суб'ектамі прэзі- 
дэнцкай улады. Так, у мінулым годзе 
Міністэрства адукацыі было ініцыя- 
тарам прывядзення ў адпаведнасць з 
дзейнай Канстытуцыяй “Закона аб 
мовах у РБ”. Яго “ўдасканалілі” і 
запісалі, што ўсе людзі і дзяржустановы 
маюць права выбіраць і карыстацца 
“беларускай і, ці, або рускай мовай”. 
Такім чынам была падведзена аснова 
пад ліквідацыю беларускіх класаў у 
школах краіны. Аб гэтым міністр 
адукацыі В. Стражаў сказаў так: 
“Аднак гэты працэс трэба лічыць 
заканамерным і правамерным, так як 
камплектаванне класаў і груп па мове 
навучання і выхавання ажыццяў- 
ляецца ў адпаведнасці з пажаданнямі 
бацькоў”. (СБ, 27.05.2000 г.). 

У гэтым годзе яшчэ адзін суб'ект 
прэзідэнцкай улады - Цэнтр зако- 
натворчасці - падрыхтаваў праект 
закона аб змяненнях і дапаўненнях у 
Закон “Аб адукацыі ў РБ”, які ніякім 
чынам не забяспечвае роўнага статусу 
беларускай і рускай моў, а вядзе да 
ліквідацыі роднай мовы ў навучанні і 
выхаванні ў Беларусі. 

Але такія неспрыяльныя, а да- 
кладней - згубныя ўмовы для нашай 
мовы нельга лічыць аб'ектыўнымі, бо 
іх стварае сама вярхоўная ўлада РБ. 
Таму ў яе поўнай сіле і моцы змяніць 
гэтыя ўмовы на лепшыя, спрыяльныя і 
справядлівыя для грамадзян карэннай 
нацыі нашай Радзімы. Або ёсць і іншы 
падыход. У нашай сіле і моцы змяніць 
гэтую ўладу на тую, якая забяспечыць 
нам патрэбныя ўмовы. 

Міхась Пузіноўскі, 
г. Ашмяны. 

Сейлавічы: крэскі на белай пляме 


Спроба тапанімічна-этнаграфічнага эсэ 


(Працяг. Пачатак у 
папяярэднім нумары.) 


Пасярод Касцянева 
быў лужок. Што такое сей- 
лавіцкі лужок? Калі жартам, 
то гэта нешта пераходнае 
ад лужыны да возера. Калі 
сур'ёзна, то гэта невялікі 
вадаём у большай ці меншай 
ступені забалочаны. Вясной 
лужкі напаўняліся вадой. У 
засушлівае лета маглі вы- 
сыхаць ушчэнт. Некаторыя 
былі нават зарыбленыя, але 
ў большасці акрамя жабаў і 
апалонікаў нічога не вадзі- 
лася, хаця мог трапіцца і 
трытон. Лужок на Касця- 
неве называўся Мар'янюкоў 
лужок, па мянушцы гаспа- 
дара хутара, на чыёй зямлі 
гэты лужок быў. Сапраўд- 
нае прозвішча гэтага гаспа- 
дара Салавей, але Салаўёў 
у Сейлавічах шмат, таму 
амаль кожны меў мянушку. 
І калі падыходзіць з пункту 
гледжання этнаграфіі, то 
нельга гэты лужок назваць 
Салаўёвым, бо ніхто не 
ведаў і ведаць не будзе, што 
і дзе гэта. А вось Мар'яню- 
коў лужок да гэтага часу 
памятае шмат хто, хоць сам 
лужок даўно асушылі. Мне 
і надалей побач з прозвіш- 


чамі давядзецца ўжываць 
мянушкі, іначай не раза- 
брацца, і я папрасіў бы 
сейлаўцаў не крыўдзіцца, 
калі нейкая мянушка для 
- каго не зусім прыемная. 

Наогул жа высяленне 
на хутары ў 20-я -- 30-я гады 
20-га стагоддзя значна змя- 
ніла тапаніміку, бо шмат 
якія адвечныя назвы дроб- 
ных мясцін пачалі замяняц- 
ца назвамі паводле імёнаў, 
прозвішчаў і мянушак ху- 
таранцаў, якія пасяліліся ў 
гэтых мясцінах. 


На поўдзень ад Касця- 
нева зноў ляжала балота. 
Як было ўжо сказана, гэтае 
балота таксама з басейна 
Тур'і. Яно было значна 
большае за балота каля 
вёскі і ўжо мела сваю назву. 
Гэтае балота называлася 
“Алешнік” з-за вялікіх за- 
раснікаў алешыны. Гэта 
было ўжо глыбокае тарфя- 
ное балота. Тут рэзалі торф. 
Горшы, чым у Вомшары, 
але зусім прыдатны. Мена- 
віта гэтае балота магло 
быць тым возерам з падання 
пра бітву. 


За Алешнікам новае 
ўзвышша. Гэтае ўзвышша 
носіць назву “Ліпніцкія”. 
Ліпніцкія -- невялікі засце- 
нак, але шырока раскіданы 
і больш падобны на хутарны 
масіў. На карысць таго, 
што гэта засценка гаворыць 
і назва, якая паходзіць хут- 
чэй за ўсё ад прозвішча 
Ліпніцкі. Шляхечых радоў 
з такім прозвішчам на Бе- 
ларусі вядома дастаткова. 
Але найбольш важкі аргу- 
мент - гэта наяўнасць улас- 
ных могілкаў. Ні Кулік, ні 


Касцянева ні іншыя хутары 
сваіх могілак не мелі. Безу- 
моўна, што назва Ліпніцкіх 
магла паходзіць і ад ліпы. 
На Нясвіжчыне некалькі 
вёсак носяць назвы Ліпа, 
Ліпка. Разам з тым ліпнічан- 
цы былі розныя і не ўсе 
хаваліся на сваіх могілках. 
Іншыя хаваліся на сейла- 
віцкіх. У 20-м стагоддзі ўсе 
ліпнічанцы адносілі сябе не 
да слаўкаўцаў, а да сейлаў- 
цаў, хоць да Слаўкава і 
бліжэй, і балота паміж імі 
няма. На карысць таго, што 
гэта быў засценак кажа і 
тое, што ліпнічанскія могілкі 
каталіцкія. 

На захад ад Ліпніцкіх 
і паўночны захад ад Сей- 
лавіч размешчана Бажан- 
тарня. Назва гэтая хутчэй 
за ўсё ўзялася ад таго, што 
тут размешчаны вельмі ста- 
рыя каталіцкія могілкі. Ме- 
навіта тут пахаваны напа- 
леонаўскія жаўнеры. Могіл- 
кі знайходзяцца надзвычай 
далёка ад каталіцкага кан- 
ца Сейлавіч. Разам з тым 
праваслаўныя могілкі знай- 
ходзяцца на ўсходнім краі 
праваслаўнай часткі вёскі, 
хаця павінны быць на за- 
ходнім. Тлумачыць сітуа- 
цыю ізноў жа мясцовае па- 


данне, паводле якога некалі 
засценак быў на заходнім 
канцы Сейлавіч, а вёска на 
ўсходнім. Прыгонныя сяля- 
не мусілі хадзіць у Ганусаў- 
шчыну, у двор на працу 
цераз засценак. Яны спявалі 
песні, падымалі пыл, што не 
падабалася шдяхце. Гану- 
саўскі двор, а значыць і 
сейлавіцкія сяляне, належалі 
Радзівілам. Сейлавіцкая 
шляхта ўвайшла ў канфлікт 
з князем Радзівілам і князь 
рассудзіў, па княжы, загадаў 
сялянам перасяліцца на за- 
ходні край, а шляхце на 
ўсходні. Так і аказаліся 
шляхочыя могілкі за тры з 
лішнім кіламетры ад за- 
сценка. 

На Бажантарні акрамя 
могілак былі багатыя сейла- 
віцкія хутары Марцінке- 
вічаў, Грынявіцкіх і інш. 


Вомшар, як было ска- 
зана, - гэта вялікі балотны 
масіў з глыбокім пластом 
торфу. Размешчаны на 
ўсход ад Ліпніцкіх і на поў- 
дзень ад Куліка. Калісьці 
тут сапраўды, мабыць бы- 
ло вялікае возера. За маёй 
памяццю Вомшар толькі 
пачыналі асушаць, таму я 
памятаю яго нячэпаным. У 
Вомшары вельмі шмат было 
буінаў. Іх назва выключна 
беларуская ад таго, што 
яны, хоць і падобныя на 
чарніцы, але значна буйней- 
шыя. Рускія называюць іх 
за блакітнаватае адценне 
галубікай, а ў некаторых 
месцах іх называюць дур- 
ніцамі, таму што пасля іх 
збору ўва ўсіх пачынае ба- 
лець галава. Тады не разбі- 
раліся, што галава баліць не 
ад буінаў, а ад багуну, які 


заўсёды расце там дзе і 
буіны. 

Раслі ў Вомшары і жу- 
раўліны, менавіта так, а не 
журавіны, кажуць у Сейла- 
вічах на гэтыя ягады, што 
зусім лагічна, бо ў Сейла- 
вічах не ўжываюць слова 
жораў, а кажуць журавель. 


У Вомшары капалі 
торф. І асноўныя запасы 
торфу сейлаўцы здабывалі 
ў Вомшары, бо там пласт 
быў значна глыбейшым. 
Пры Польшчы тарфянку 
куплялі і плацілі за плошчу. 
Таму рэзалі торф у многа 
штыхоў, каб з адной і той жа 
плошчы ўзяць як мага бо- 
лей. Пры Савецкай уладзе, 
калі Вомшар стаў калгас- 
ным, рэзалі па 2-3 штыхі. 
Глыбей капаць цяжка. Адзін 
штых - гэта каля 35-40 см, 
ды 20-30 см рамоўка (дзёрн, 
які здымаецца зверху, каб 
дабрацца да торфу). Таму 
ўжо 4-ты штых у адзін пры- 
ём не выкінуць наверх. Ды 
і торф на ніжніх штыхах, 
хоць і больш якасны, але 
больш ломкі. У верхніх 
штыхах яшчэ ёсць непераг- 
ніўшыя карэньчыкі, якія 
мацуюць тарфіну, а ў нізе іх 
ужо няма. Таму торф з 
ніжніх штыхоў пры сушцы 
расыпаецца, але калі за яму 
заплачана, то капалі і на сем 
штыхоў. 


Капанне торфу - гэта 
цэлы рытуал. Нават больш 
урачысты чым сяўба ці жні- 
во. 

Вёска капала торф 
дзён два-тры. Капалі ўсёй 
вёскай адразу, але кожны 
капаў сабе. Малалікія сем'і 
ўтваралі арцелі. Спачатку 
капалі адным, пасля другім. 
Нягледзячы, што работа 
брудная, апраналіся чысцей. 
Бралі смачнейшы абед, бо 
на абед дадому не ішлі. 
Капалі торф у першай пало- 
ве лета, калі і балота пад- 
сохне, і рукі вальнейшыя, бо 
ўсё ўжо пасеена, а жаць і 
касіць рана і каб той торф 
да восені высах. Я ўжываю 
словы і “капалі” і “рэзалі”, 
бо тэхналагічна торф са- 
праўды рэзалі спецыяльнымі 
разакамі, якія рабіліся ў 
кузні. Калісьці мой бацька ў 
маленстве дужаўся і зламаў 
правую руку, то, каб на яе 
была меншая нагрузка, за- 
казаў сабе разак пад левую 
руку. Яго разак ніхто не 
пазычаў, бо ніхто не мог 
рэзаць, а я навучыўся рэ- 
заць ім то ўжо не змог рэ- 
заць разаком пад правую 
руку. Апошні раз я рэзаў 
торф у Алешніку ў 1972 
годзе. Выразаў сам усю 
тарфянку і ў пачатку ліпеня 
паехаў паступаць у вай- 
сковую навучальню. Неўза- 
баве торф уручную рэзаць 
перасталі, а пачалі купляць 
брыкет у Караліне. 

Пазней некаторы час у 
Вомшары здабывалі тарфа- 
крошку для калгасаў, а 


зараз там добры сенакос. 
Каб не вяртацца да 
болей да гэтай тэмы я лічу 
магчымым падаць тут невя- 
лікі абразок пра тэхналогію 
ручной нарыхтоўкі торфу. 


ТОРФ 

У копцы торфу ўдзель- 
нічала ўся сям Я. 

Праца пачыналася з 
разметкі ямы. Сур'ёзныя 
гаспадары размячалі яму пад 
шнур. Па шнуры рыдлёўкаю 
праразалі дзёрн. Пасля аб- 
рэзкі ямы па перыметры 
пачыналі здымаць рамоўку, г. 
Зн. здымаць дзёрн. Дзёрн 
здымаецца прыблізна на 
адзін штых рыдлёўкі. Дзёрн 
укладваецца на тыльны бок 
ямы, каб потым не замінаў. 
Пасля зняцця дзёрну яма 
падчышчалася шуфлем, каб 
не было ніякай травы, смец- 
ця і пласт торфу быў цал- 
кам адкрыты. 

Рэзаў торф гаспадар, 

або, калі падрасталі сыны, 
мацнейшы з іх. Пачыналася 
яма закопваннем аднаго ку- 
та. Кут закопваўся рыдлёў- 
кай. Кожная тарфіна пер- 
шага раду рэзалася ў два 
прыёмы. Падразалася і вы- 
разалася. Наступныя рады 
рэзаліся ў адзін прыём. 
ў п.:ў Сама рэзкагбыла спра- 
вайне надта цяжкай, як на 
маладыя рукі, але навогул 
то трэба было выкінуць з 
ямы 10-15 кубоў торфу за 
дзень. Тарфанку нельга было 
пакідаць незакончанай, бо да 
раніцы яна напаўнялася ва- 
дой. У крайніх выпадках, 
калі капалася вялікая тар- 
фянка і за дзень ніяк нельга 
было ўправіцца то назаўт- 
ра ад вады пакідалі парог 
шырынёй з паўметра. 

Чалавек рэзаў торф 
толькі з выкарыстаннем 
мускулаў рук і спіны. Кан- 









Разак 


струкцыя разака наўмысня 
не прадугледжвала дапа- 
могі нагі, як, напрыклад, 
рыдлёўка. 

Рэзчык быў асноўным 
элементам у канвееры зда- 
бычы торфу. Жанчыны і 
дзеці таксама былі ўключаны 
ў канвеер і кожны выконваў 
сваю функцыю. Адказнае 
месца займала асоба, якая 
лавіла тарфіны з разака. На 
бераг тарфіны не клалі. Па- 
першае, гэта больш маруд- 
на, па-другое тарфіна магла 
зламацца, па-трэцяе па яе 
трэба было нагінацца. Пры 
прыёме тарфіны з разака ўсе 
гэтыя аперацыі прапуска- 
ліся і тарфіна ляцела проста 
ў рукі прыёмшчыку, як пра- 
віла, гэта была гаспадыня. 
Калі тарфіну злавіць не 
ўдавалася, то па яе нельга 
было нагінацца, таму што 
наступная падала як раз на 
спіну. Спроба рэзчыка за- 
трымаць тарфіну ў палёце 
закончвалася тым, што яна 
або ламалася, або падала ў 
тарфянку, таму звычайна 
рэзчык не звяртаў увагі на 
тое, злавілі на беразе тую 
тарфіну ці не. Прыёмшчык 
перадаваў тарфіну далей. А 
там ужо нарэзаныя тар- 
фіны складваліся ў сцірту. У 

заярркнаеці- ад тога, колькі 
штыхоў збіраліся капаць, 
сцірта рабілася ў два, тры, 
чатыры і больш радоў. У 
залежнасці ад гэтага вага- 
лася і колькасць прыёмшчы- 
каў. Пры рэзцы першага 
штыха магло быць 3-4 ча- 
лавекі. На другі штых трэ- 
бала менш, на трэці яшчэ 
менш. Пры вельмі глыбокіх 
тарфянках тэхналогія пры- 
ёму ўскладнялася. Даводзі- 
лася ставіць прыёмшчыкаў у 
яму. 

У сцірце з торфу пер- 
шапачаткова сцякала вада. 
Ляжаць у сцірце торф мог і 
колькі дзён, пакуль яго не 
разнясуць па полі для пра- 
сушкі. Тыя маліднкі, якія 
малявалі ў кнігах па геа- 
графіі пра здабычу торфу 
рыдлёўкамі і сушцы яго на 
зямлі выклікалі ў вёсцы смех. 
І дзецям, каб абараніць гонар 
падручніка даводзілася тлу- 
мачыць бацькам, што так 
капалі торф даўней, а як 
капаюць цяпер у кніжку не 
намалявалі; бо нашто маля- 
ваць, калі так усе ведаюць. 

Разам з тым у іншых 
месцах і ў іншыя часы капалі 
і па- іншаму. 

Калі ў каго быў пад 
рукой конь, то маглі капаць 
і не ў сцірту, а на панарад, 
г. зн. на воз, з якога зняты 
драбіны, а на ніз пакладзена 
шырокая дошка (гнаянка). І 
потым развозілі торф для 
прасушкі. 

Сушылі торф таксама 
не так, як намалёвана было 
ў кніжках. Тарфіны мелі 
строгую форму паралепі- 
педа 30х10х10 (Зэх12х12). 
Таму іх раскладвалі па полі 
не адна каля адной, для гэ- 
тага трэба было вельмі 


многа месца, а рабілі хаткі 
(кучкі) з 7 - 1] тарфін. Дзве 
- на ніз з адлегласцю паміж 
імі на адну тарфіну, дзве 
ўпоперак на іх, дзве зноў 
упоперак і г.д. А зверху адна, 
як правіла ломаная, або 1-2 
кавалкі. Атрымоўвалася 
такая вежачка (хатка), 
якая прадувалася ветрам 
уздоўж і поперак. Хаткі 
ставіліся адна каля адной, як 
прайсці. Праз некаторы час 
верхнія тарфіны падсыхалі. 
Іх забіралі і па магчымасці 
вывозілі, а кучкі пераклад- 
валі: верхнія сушшыя тарфі- 
ны йалі на падваліны, а ніж- 
нія мокрыя -- наверх і дасы- 
халі. 

Вывозілі торф на ва- 
зах, рэдка на машыне ці 
трактары. Звычайныя дра- 
біны абсталёўваліся яшчэ 
так званымі дрэпсамі (дран- 
самі)-- застаўкамі спераду 
і ззаду, каб больш накласці, і 
каб торф не выкідваўся. 
Укласці воз торфу - гэта 
было таксама мастацтва. 
Пасля сушкі шмат якія тар- 
фіны трэскаліся ламаліся. 
Каня возьмеш не кожны 
дзень ды і ездзіць многа разоў 
было мала ахвоты. Таму воз 
ладаваўся адмыслова. Тар- 
фіны і клаліся, і ставіліся па 

краях, кавалкі закідваліся ў 
сярэ-дзіну; верх ізноў рабіўся 
з цэлых. Асноўная задача 
была выехаць з балота. Зда- 
ралася, што лопала вяроўка 
ці пастронак, здаралася, 
што воз перакульваўся, 
можна было і ўгразнуць. 
Тым не менш на зіму пры- 
возілі ад 10 да 20 вазоў 
торфу, ды яшчэ і дровы ж 
вазілі. 

Пазней, калі пачалі 
купляць брыкет, то хапала 
добрай машыны. Зараз знач- 
ная частка Сейлавічаў газі- 
фікавана, то паліва трэба 
даволі мала. У каго газ не 
падведзены, таму горш. 

Дадам, што гаспадыні 
торфам паліць не вельмі 
ліобілі, бо ён павольна разга- 
раўся, і з яго было шмат 
попелу. 


Паміж Куліком і зас- 
ценкам па цячэнню Тур'і 
былі Прыдухі. Месца, дзе 
нарэшце ўсе сейлавіцкія 
прытокі Тур'і збіраліся ў 
адно. Тур'я тут як бы сціс- 
нута, здушана з двух бакоў 
узвышшамі. Прыдухі - невя- 
лікая мясціна з дрэннай зям- 
лёй. “Прыдухі - задухі”, - 
гаварылі на гэтую зямлю, 
якая працы патрабавала, а 
ўраджаю не давала. То можа 
быць, што рэчка да назвы і 
не пры чым, а пры чым 
якасць зямлі. 


На ўсходзе сейлавіцкіх 
зямель на стыку з бузу- 
ноўскімі і затурэнскімі знай- 
ходзяцца Прыдаткі. Землі, 
калі меркаваць па назве, ад 
некага прыдадзеныя Сей- 
лавічам. Так жа называліся 
і хутары. 

(Працяг у наст. нумары.) 


в 76 Вада й 


“Святое Купалле” 
адсвяткавалі ў Іркуцку 








Іркуцкае Таварыства 
Беларускай Культуры імя 
Яна Чэрскага ў шосты раз 
правяло сваё галоўнае ме- 
рапрыемства - “Святое Ку- 
палле”. 

Быцам бы шосты раз - 
не першы. Тым больш - 
абрадавае свята. Усё павін- 
на ісці, як па масле. 

Але нашы актывісты, 
асабліва з моладзевай сек- 
цыі, рыхтаваліся да гэтага 
дзеяння вельмі сур'ёзна. Уся 
справа ў тым, што да нас 
прыязджалі шматлікія госці 
з вобласці і іншых расейскіх 
гарадоў - Навасібірска і 
Сыктыўкара. 

Да таго ж 3] траўня 
2001 года ІТБК споўнілася 5 
гадоў. І мы ўпершыню вы- 
рашылі правесці 1-шы Аб- 
ласны Фестываль Беларус- 
кай песні, прысвечаны на- 
шаму юбілею. Як гаворыц- 
ца, спалучыць два святы ў 
адным. 

На фестываль былі за- 
прошаны ансамблі з вёсак 
беларускіх перасяленцаў. 
Але, на жаль, не ўсе змаглі 
прыехаць. і ўсё ж тры раёны 
Іркуцкай вобласці прыслалі 

“Ёсвае творчыя калектывы. 

“ Прыехаў шматлікі ан- 
самбль беларускай песні 
“Варэнічкі” з вёскі Турге- 
неўка Баяндаеўскага раёна. 
З вёскай Тургенеўка ў нас 
ужо традыцыйныя добрыя 
адносіны. Мы даўно прыяз- 
джаем адны да другіх у 

“госці і прымаем удзел у 
сумесных мерапрыемствах. 
У гэтай вёсцы ўжо дзейнічае 
філія ІТБК. 

Упершыню да нас на 
свята прыехаў ансамбль 
“Марусенечкі” з вёскі Тар- 
нопаль Балаганскага раёна. 
Не гледзячы на свой ужо 
немалады ўзрост удзельні- 
цы ансамблю пераадолелі 
420 кіламетраў і з зада- 
вальненнем выступілі на 
нашай сцэне. 

Каларытна сябе зарэ- 
камендавалі і прадстаўнікі з 
пасёлка Усць-Уда. У гэтым 
раённым цэнтры аказваец- 
ца таксама праводзіцца 
Купальскі фестываль. 
Праўда, як прызналіся мне 
усць-удзінцы, не зусім так, 
як робім мы. Але гэта і 
зразумела. Беларускія тра- 
дыцыі там перамяшаліся з 
традыцыямі іншых народаў. 
У нас жа выконваецца ар- 
хаічны старажытны бела- 
рускі абрад ува ўсёй яго 
першароднасці. 

На фестываль таксама 
быў запрошаны іркуцкі ся- 
мейны фальклорны ан- 
самбль “Каўчэг”. Гэты 












аснавальнік: 


Адрас рэдакцыі: 

ТБМ імя Францішка Скарыны. 


Пасведчанне аб рэгістрацыі: 
Хе 83 ад 28 чэрвеня 1996 г. 


Е-тай: пздІічаПІіпеуо.ггойпо.бу 


ансамбль ужо даўно існуе і 
сяды-тады наведвае нашыя 
мерапрыемствы. Рэпертуар 
у іх сібірскі. Але ў асноўным 
яны спяваюць песні бела- 
рускіх перасяленцаў. Ды, як 
высветлілася, і ў склад ан- 
самбля ў большай ступені 
ўваходзяць нашчадкі вы- 
хадцаў з Беларусі. 

Ну і, канешне ж, не 
абышлося і без нашых мо- 
ладзевых ансамбляў. Дуэт 
“Пралескі” і фальклёрны 
ансамбль “Ленушка” ў чар- 
говы раз прадэманстравалі 
сваё майстэрства. 

Такім чынам у свяце 
прынялі ўдзел шэсць ка- 
лектываў. Кожны з іх прад- 
ставіў гледачам па тры 
песні з свайго рэпертуару. 
Мяркуючы па рэакцыі гле- 
дачоў, кожны калектыў спа- 
дабаўся асабліва. І мы 
арганізатары І-га Аблас- 
нога Фестывалю Беларус- 
кай Песні вырашылі не пры- 
суджаць нікому ніякіх мес- 
цаў і адзначыць кожны ка- 
лектыў “Гасцявымі грама- 
тамі” і сціплымі падарун- 
камі. 

Прыемна таксама бы- 
ло ўбачыць, што і афіцый- 
ныя органы ўлады не за- 
быліся пра наш першы дос- 
лед. Загадчыца Аддзелу 


нацыянальных адносінаў 
Камітэту па сувязях з гра- 
мадскімі арганізацыямі 
Плохатнікава Святлана Ва- 
сілеўна ад імя абласной 
адміністрацыі не толькі вы- 
ступіла з прывітальным 
словам да ўдзельнікаў фес- 
тывалю, але і ў канцы ме- 
рапрыемства ўручыла Га- 
наровыя граматы ўсім ка- 
лектывам. 

Яркім і цікавым быў 
выступ і дэпутата гарад- 
ской Думы - кандыдата ў 
мэры горада Іркуцка - Ко- 
ранева Юрыя Дыямідавіча, 
які пажадаў нашаму Тава- 
рыству росквіту і актыў- 
насці. 

Досведам сваёй працы 
і ўражаннямі ад нашага 
свята падзяліліся і прадстаў- 
нікі Навасібірскай і Сык- 
тыўкарскай беларускіх аў- 
таномій: Кабанава Ніна 
Васілеўна і Сулкоўскі Вік- 
тар Пятровіч. Канешне ж іх 
досвед па гадах больш знач- 
ны. Кожная з гэтых дыяспар 
існуе больш 10 гадоў. але 
вось такія абрадавыя святы, 
на жаль, як прызнаваліся 
Ніна Васілеўна і Віктар 
Пятровіч, ні ў Навасібірску, 
ні ў Сыктыўкары не право- 
дзяцца. Такім чынам, яны 
прыехалі да нас “пераймаць 
досвед”. Што ж мы радыя, 


220005, г. Менск, вул. Румянцава, 13. 


Адрас для паштовых адпраўленняў: 
Уладзімір Содаль, Станіслаў Суднік, 
Павел Сцяцко, Алег Трусаў. 





што з'яўляемся захавальні- 
камі нашай беларускай Тра- 
дыцыйнай абраднасці. Мы 
гатовы дзяліцца з нашымі 
землякамі і распаўсюджваць 
веды пра беларускую куль- 
туру па ўсёй Іркуцкай воб- 
ласці і іншых рэгіёнах Расіі. 
Гэта ў прынцыпе і ёсць 
нашая місія. 

Таксама прыслала сва- 
іх прадстаўнікоў і новая 
нашая філія з горада Чэ- 
рамхоў Іркуцкай вобласці. 
пры гэтым “назіральнікі” 
прыехалі аж у колькасці І8 
чалавек, ды яшчэ і са сваім 
тэлеканалам. 

Што ж напэўна не ўсё 
задуманае ў поўнай меры 
рэалізавалася ў час правя- 
дзення Фестывалю. Але 
дзякуючы вядоўцам Фесты- 
валю Аліне Грыбаноўскай і 
Алесю Галкіну стваралася 
хатняя атмасфера. Тым 
больш месца правядзення 
Фестывалю - дзіцячы лагер 
“Арлёнак" спрыяла да такіх 
не зусім афіцыйных стасун- 
каў. Хацелася б асабліва 
падзякаваць мэру горада 
Шэлехава нашаму земляку 
Пазняку Уладзіславу Вікта- 
равічу за выдзелены лагер і 
дапамогу ў развязванні ар- 
ганізацыйных пытанняў. 

Што ж тычыцца само- 


га Купальскага абраду, то 
свята гэтае ўжо даўно стала 
самым масавым і найбольш 
любімым сярод нашай мо- 
ладзі і актывістаў ІТБК. 
Вось і зараз паводле сціплых 
падлікаў на свята прыехала 
каля 200 чалавек. 

Але масавасць не га- 
лоўнае. Галоўнае - якасць 
правядзення мерапрыем- 
ства. 

Алег Рудакеў, 
г. Іркуцк, Расея, 





Одававце стаяяаца аа-беааруска 


Калі ў вёску мы заедзем 
Зранку, або па абедзе, 

Ну, а лепш за ўсё пад вечар - 
Гарачынь не смажыць плечы 
І вяртаюцца дахаты 

Ўсе, хто працай быў заняты. 
Выбірай пару любую 

Смела, і не пашкадуеш 
Толькі ў сені ступіш, братка, 
Заспяшаецца ўся хатка 
Госця важнага прыняць 

І яго пачаставаць. 


Не кажы, што не галодны, 
Гаспадыні зрок лагодны, 
Ёсць нагода, ёсць і чарка, 
А да чаркі ёсць і скварка, 
Кроп, цыбулька з агурком 
Ды з халодным малаком - 
Вось табе і халаднік, 
Праглынуць гатоў язык! 


Вось бяда! Якое ліха! 

Ты не п'еш? Дык віпі, крыху... 
Пачынаюцца ўгаворы: 

Хіба ты, браточак, хворы, 

Ці гарэлка не смачная? 

Ёсць у нас тады другая... 

І ўжо ў шклянку хутка, звонка 
Наліваецца “казёнка”. 


Адмаўляцца хто тут стане? 
Тут прымусы пры пашане. 

І бывае так прымусяць, 
Што пакласці госця мусяць, 
Каб праспаўся, у падпаветку. 
Добра, калі гэта ўлетку, 

Бо зімою ж у каморы, 
Сярод пацаў і абораў 
Адсыпаецца гасцёк, 

Шчэ назаўтра нехто ўпора: 
“Трэба меней піць, браток!” 


Брыдка, брыдка беларусам 
Піць гарэлку пад прымусам! - 
Паляцела пагалоска 


З хаты ў хату, з вёскі ў вёску. 


Доўга раіліся людзі: 

Што рабіць, і як тут будзе? 
Урэшце выдалі Рашэнне - 
Частаваць без прымушэння. 


... Памятаюць гэты баль 
Людзі дваццаць год амаль. 
Адзначала Зоська штосьці. 
Надышлі суседзі, госці, 
Дзе із кім, іяк хацелі 

За сталамі ўсе паселі. 

Слова 








Пан Прымус 


Ну, па першай асушылі, 
Крышку сціпла закусілі. 
Да другой дайшоў чарод, 
Ды не хоча піць народ. 

За закуску не бяруцца, 
Не бубняць і не смяюцца, 
Не жартуюць, не пяюць 

І, здаецца, што паснуць. 
Гаспадыня й гаспадар 
Ушчэнт згубілі мовы дар, 
Бо выконвалі ж загад, 
Што прыдумаў нейкі гад! 
Госьці моўкі пасядзелі, 
На ўсё сумна паглядзелі, 
Ды дахаты падаліся, 

Не сцямнела - разышліся. 


Зоська ўголас галасіла. 
“Божа моцны, дай мне сілы, 
Перажыць такія страты! 
Паўцякалі госці з хаты, 
Завіхалася, таўклася, 

А ўся ежа засталася, 

А гарэліцы ўсялякай, 
Хоць паі ты ёй сабакаў!” 


Бабы Зоську шкадавалі - 
Ёй нічога не казалі, 

Ды ад Іркі з магазіна 
Зоська чула ўсе навіны, 

І тады ўздыхнула лёгка, 
Калі сам начальнік Лёкса 
Баль чарговы закаціў 

І прымусы аднавіў. 


Вось з тае пары ў народзе 
Пан Прымус заўсёды ў модзе, 
І на ўсіх балях каму 

Слова першае? Яму? 

І паверце, што кліентаў 

На балі - эксперыменты 

Не знаходзілася больш. 


І цяпер людзей не горш 
Нашым вёсачкам жывецца - 
Зноў віно ракою Льецца, 
Смачна есцца, добра п'ецца, 
Так, як з даўніны вядзецца. 


Але хопіць размаўлянкі, 
Пэўна што, напоўніць шклянкі 
Надышоў і наш чарод: 

За гасцінны наш народ, 

Што душу сагрэць умее, 

Што жыве, як разумее. 

Што раззявілі раты? - 

Дык за звычай наш святы!.. 


Людміла Кебіч. 
































Рэдактар Станіслаў Суднік 


Рэдакцыйная калегія: 


Вадзім Болбас, Міхась Булавацкі, 
Людміла Дзіцэвіч, Леакадзія Мілаш, 





Язэп Палубятка, 


Алесь Петрашкевіч, Людміла Піскун, 

Выставу ў 
падарунак 


Сябар Саюза мас- 
такоў СССР Мікалай 
Лаўрэнавіч Несцяроўскі, 
які жыве ў Менску, пада- 
раваў гораду свайго 
юнацтва -- Дзятлаву 
больш за дваццаць ра- 
бот. Яны занялі ганаро- 
вае месца ў экспазіцыі 
раённага гістарычна- 
краязнаўчага музея. 

На здымку: наву- 
ковы супрацоўнік музея 
Тамара Палховіч з ра- 
ботамі скульптара. 

Фота Рамана Ка- 
бяка, БелТА. 











